

## بِسْمِ اللّٰهِ الرَّحْمٰنِ الرَّحِيْمِ

### قربانی

طلوعِ اسلام میں قربانی کے متعلق جو کچھ شائع ہوتا رہا، قارئین کی نظر وہ سوال ہے۔ اس کے جواب میں جو کچھ دیگر جرائد و سائل میں شائع ہوا وہ بھی انہوں نے دیکھ لیا ہوگا۔ جب یہ چیزیں ہمارے سامنے آئی تھیں تو ہم نے محسوس کیا تھا کہ اس موضوع پر ذرا تفصیلی گفتگو کی ضرورت ہے۔ اب جبکہ پھر قربانی کی عید قریب آ رہی ہے، اس مسئلہ سے متعلق استفسارات کا سلسلہ شروع ہو گیا ہے۔ اس سے تفصیلی گفتگو کی اہمیت اور بھی نمایاں طور پر سامنے آ گئی ہے۔

پہلے یہ متعین کر لیجئے کہ مسئلہ زیر غور کیا ہے۔ اس وقت صورت یہ ہے کہ:

- (i) حج کے موقع پر حاجی مکہ معظمہ میں جانور ذبح کرتے ہیں جسے قربانی کہا جاتا ہے۔
- (ii) ایک ایک حاجی متعدد جانور ذبح کرتا ہے۔ ان جانوروں کو گڑھے کھو کھو کر دبانا پڑتا ہے۔
- (iii) عید کے موقع پر تمام دنیا کے مسلمان اپنی اپنی جگہ پر جانور ذبح کرتے ہیں۔ اسے بھی قربانی کہا جاتا ہے۔

سوال یہ ہے کہ ان میں سے کسی بات کا حکم قرآن کریم سے بھی ملتا ہے یا یہ چیزیں یونہی رسماً چل آ رہی ہیں؟



**❶** اصل سوال تک پہنچنے سے پہلے، ایک چیز تمہیداً عرض کردیتا ضروری ہے۔ ہمارے ہاں مختلف

**❷** واضح رہے یہ تحریر جو لائی 1951ء کی ہے۔ آج کل صورت حال مختلف ہے۔

وجوہات کی بنا پر صورت یہ پیدا ہو چکی ہے کہ آپ ”مذہب“ سے متعلق کوئی بات، فلسفہ، منطق، تصوف، نفاسیر، روایات وغیرہ میں سے کسی کے حوالے سے بھی کریں، اس پر کوئی معارض نہیں ہو گا لیکن جہاں آپ نے کسی موضوع کے متعلق یہ کہا کہ ہمیں دیکھنا چاہئے کہ قرآن اس کی بابت کیا کہتا ہے تو اس کے سنتے ہی اس قسم کے جذبات مشتعل ہو جاتے ہیں گویا آپ نے الحاد اور بے دینی کی کوئی بدترین بات کہہ دی۔ ہم ”مذہب“ کے معاملہ میں یہودیوں کے افسانے، قصہ گوؤں کی داستانیں، یونانی فلسفہ کی قیاس آرائیاں، مجوسیوں کی آتش نوائیاں، ویدانت کے مہلات، برہموسماجی قسم کے خرافات، حتیٰ کہ کسی مہدووب کی بڑتک ستنا تو گوارا کر لیں گے اور ان لغویات میں معانی پیدا کرنے کی کوشش کریں گے۔ لیکن جو نبی کسی نے کہا کہ آؤ دیکھیں، اس بارے میں قرآن کی کیا تعلیم ہے، تو ہم کوشش کریں گے کہ کوئی اس کی سنتے نہ پائے، کیونکہ اس سے ایمان کی خرابی کا خطرہ اور عاقبت برپا ہو جانے کا اندریشہ محسوس ہوتا ہے۔ جیسا کہ ہم متعدد بار لکھے چکے ہیں، یہ نتیجہ ہے اس منظم سازش کا جسے عجمی عناصر، اسلام سے اپنا انتقام لینے کے لئے، رobel لائے اور جس سے ہوا یہ کہ (اقبال کے الفاظ میں)

### حقیقت خرافات میں کھو گئی

### یہ امت روایات میں کھو گئی

رفتہ رفتہ مسلمانوں کو قرآن سے اس قدر چڑھو گئی کہ ان کے نزدیک خالص قرآن کی طرف دعوت، الحاد اور زندیقیت کے مراد فرار پا گئی۔ اس سے بڑا انقلاب سورج کی آنکھ نے آج تک نہیں دیکھا اور نہ ایسی کامیاب سازش آسمان کے تاروں کی نگاہوں سے گذری ہو گی کہ جس کی رو سے ایک قوم اپنی آسمانی کتاب پر ایمان کا دعویٰ بھی رکھے لیکن جب یہ کہا جائے کہ اپنے معاملات میں اس کتاب کو حکم قرار دو ایسا کہنے والے کو گردن زدنی اور کشتنی قرار دے دیا جائے۔ ہماری بدقتی سے ہزار برس سے ہماری مساجد کے منبر اور خانقاہوں کے جگرے نادانستہ طور پر اس سازش کی آماجگاہ بننے چلے آرہے ہیں اور اپنی سادہ لوگی سے اس سازش کو حکم سے حکم تربانے کی ہر کوشش کو ”دین کی خدمت“، تصور کر کے امت سے اس کے اجر کا مطالبہ کرتے ہیں اور فریب خورده امت اس مطالبہ کے

پورا کرنے میں سعادت دار ہی محسوس کرتی ہے۔ اس قسم کی سادہ لوحی کی مثال تاریخ کے صفحات میں شاید ہی کہیں اور مل سکے۔

بناء بریں جو لوگ ابھی تک (دانستہ یا نادانستہ) اس سازش کے علمبردار یا اس کے دام فریب میں گرفتار ہیں، ان سے تھا طب بیکار ہے۔ لیکن جو سعید و حسین یہ سمجھ چکی ہیں کہ اللہ تعالیٰ نے قرآن کو قیامت تک محفوظ رکھنے کا ذمہ اس نے لیا تھا کہ اسے قیامت تک مسلمانوں کا ضابطہ حیات بناتھا، ہم انہیں دعوت دیتے ہیں کہ وہ سوچیں کہ قرآن کا اس باب میں کیا حکم ہے اس تفصیلی نقشوں کا محرك یہی جذبہ ہے۔

—————  
۰۰۰۰۰—————

سوال آپ کے سامنے آ چکا۔ اب دیکھئے کہ اس باب میں قرآن کیا کہتا ہے۔ سب سے پہلے یہ سمجھ لیجئے کہ قرآن نے ان جانوروں کے ذبح کرنے کے لئے کہیں ”قربانی“ کا لفظ استعمال نہیں کیا۔ نہ ہی اس نے اسے خاص طور پر قرب الہی کا ذریعہ قرار دیا ہے۔ ① یہ تصور کہ جانوروں کے خون بہانے سے خدا خوش ہو جاتا ہے اس لئے قربانی وجہ تقریب خداوندی ہوتی ہے، غیر قرآنی تصور ہے۔ آج ہمارے ہاں قربانی کے ساتھ یہی تصور وابستہ ہے اور یہ اسی سازش کا نتیجہ ہے جس کا ذکر اوپر کیا جا چکا ہے اور جس نے اسلام جیسے زندگی بخش نظام حیات کو محض رسومات کا مجموعہ بنا چھوڑا ہے۔

قرآن جس تہذیبی نظام (Social Order) کی تشكیل چاہتا ہے اس کا نقطہ آغاز اصلوٰۃ ہے اور مدنیٰ حج۔ یعنی ملت کی چھوٹی چھوٹی وحدتوں (Units) کی صحیح تعمیر سے شروع کر کے، پوری کی پوری ملت کو ایک مرکب وحدانیت پر جمع کرنا، انہیں قوانین خداوندی کے مطابق چلانا اور اس کے بعد اس ضابطہ حیات کو ساری دنیا میں نافذ کرنے کا ذریعہ بنانا۔ حج، ملت کے اس عظیم القدر اجتماع کا نام ہے جس میں قرآنی نظام حیات کے پروگرام پر غور و خوض کر کے اسے نافذ العمل بنانے کی تراکیب کو سوچا جاتا ہے۔

---

① ہم نے ”خاص طور پر“ اس لئے لکھا ہے کہ قرآن جو ضابطہ حیات متعین کرتا ہے اس کے مطابق زندگی بس کرنے (یعنی قوانین خداوندی کی اطاعت۔۔۔ سجدہ۔۔۔) سے انسان کے اندر صفاتِ خداوندی کی مماثل صفاتِ نشوونما پا کر پورے طور پر (Develop) ہو جاتی ہیں۔ اس کا نام ”قرب الہی“ ہے۔ اس اعتبار سے ضابطہ قرآنی کا ہر ٹکڑا، باعث قرب الہی ہے اور اس نجی سے حج اور اس کے قرآنی مشمولات جو اس ضابطہ کے لائق جزو ہیں عمومی حیثیت سے قرب الہی کا موجب ہیں۔

اس اجتماع کا مرکز ”بیت الحرام“ (خانہ کعبہ) ہے جو ملتِ اسلامیہ کا مرکز محسوس ہے۔ اس عظیم الشان اجتماع کو کامیاب بنانے میں ہر کوشش مبارک اور ہر اقدام مسعود ہے۔ قرآن کریم میں جانوروں کے ذبح کرنے کا ذکر اسی اجتماع کے سلسلہ میں آیا ہے اور وہ آیات حسب ذیل ہیں۔ (ان آیات پر الگ الگ نمبر بھی دے دیئے گئے ہیں تاکہ آئندہ حوالہ میں سہولت ہو۔ نیز ان کا ترجمہ مروجہ ترجموں کے مطابق ہی کر دیا گیا ہے تاکہ یہ اعتراض نہ پیدا کر دیا جائے کہ ہم نے (خدانکرده) اپنے مطلب کے مطابق معانی پیدا کرنے کے لئے ترجمہ کچھ سے کچھ کر دیا ہے)۔

سورہ الحجہ میں ہے:

(۱) وَأَذْنُ فِي النَّاسِ بِالْحَجَّ يَا أَيُّهُنَّ رَجَالًا وَعَلَىٰ كُلِّ ضَارِبٍ يَأْتِينَ مِنْ كُلِّ قِبْلَةٍ عَيْنِ<sup>۱</sup>  
لَيَشْهَدُونَ مَنَافِعَهُمْ وَيَدْرُكُوا سُرَّ اللَّهِ فِي أَيَّامٍ مَعْلُومٍ<sup>۲</sup> عَلَىٰ مَا رَزَقَهُمْ مِنْ يَهْمَمُهُ  
الْكُنَّاعَمُ<sup>۳</sup> فَكُلُّوْمِنْهَا وَأَطْعِمُوا الْبَآسِ الْفَقِيرَ<sup>۴</sup>

(22:27-28)

اور لوگوں میں حج کا اعلان کر دو۔ لوگ تمہارے پاس چلے آئیں گے پیادہ بھی اور دبلي اوپنیوں پر بھی جو کہ دور رازستوں سے پچھی ہوگئی۔ تاکہ لوگ اپنے فوائد کے لئے آموجود ہوں اور تاکہ ایام مقررہ میں ان چوپاؤں پر (ذبح کے وقت) اللہ کا نام لیں جو اللہ نے انہیں عطا کئے ہیں۔ سو جانوروں میں سے خود بھی کھاؤ اور مصیبت زدہ محتاج کو بھی کھلاؤ۔

ان جانوروں کے متعلق آگے چل کر یوں ارشاد ہے۔

(2) لَكُمْ فِيهَا مَنَافِعٌ إِلَى أَجِيلٍ مُسْتَغْنَىٰ ثُمَّ حِلَّهَا إِلَى الْبَيْتِ الْعَتِيقِ

(22:33)

ان جانوروں میں تمہارے لئے ایک مدتِ معینہ تک فائدہ اٹھانا ہے۔ اس کے بعد ان کے حلال کرنے کی جگہ بیت عتیق (خانہ کعبہ) کے قریب ہے۔

اس سے آگے ہے:

(3) وَالْبُدْنَ جَعَلْنَا لَكُمْ قِنْ شَعَالِيْرَ اللَّهُ لَكُمْ فِيهَا خَيْرٌ فَادْكُرُوا اسْمَ اللَّهِ عَلَيْهَا صَوَافٌ فَإِذَا وَجَبَتْ جُنُوبُهَا فَكُلُوا مِنْهَا وَأَطْعِمُوا الْفَقَاهَةَ وَالْمُعْتَزَطَ كَذِيلَكَ سَخْرَنَهَا لَكُمْ لَعْلَكُمْ تَشَدُّونَ (22:36)

اور قربانی کے اونٹوں ① کو ہم نے اللہ کے دین کی یادگار ② بنایا ہے ان جانوروں میں تمہارے لئے (اور بھی) فائدے ہیں۔ سوتامنیں کھڑا کر کے ان پر اللہ کا نام لیا کرو۔ پس جب وہ کسی کروٹ گر پڑیں تو تم خود بھی کھاؤ اور سوال کرنے والے اور سوال نہ کرنے والے محتاج کو بھی کھاؤ۔ ہم نے ان جانوروں کو اس طرح تمہارے زیر حکم کر دیا تاکہ تم شکر کرو۔ اور اس کے بعد ہے:

(4) لَنْ يَئَالَ اللَّهُ لُؤْمُهَا وَلَا دِمَاؤُهَا وَلَكِنْ يَئَالُهُ التَّقْوَىٰ مِنْكُمْ كَذِيلَكَ سَخْرَهَا لَكُمْ لِتَكْبِيرُوا اللَّهُ عَلَىٰ مَا هَدِيلَكُمْ وَبَشِّرُ الْمُحْسِنِينَ (22:37)

اللہ کے پاس نہ ان کا گوشت پہنچتا ہے اور نہ ان کا خون۔ لیکن اس کے پاس تمہارا تقویٰ پہنچتا ہے۔ اس طرح اللہ نے ان جانوروں کو تمہارے زیر حکم کر دیا تاکہ تم اللہ کی بڑائی کرو اس پر جس کی اس نے تمہیں ہدایت کی ہے اور محسینین کے لئے بشارت ہے۔

یہ سورہ حج کی آیات ہیں۔ انہیں دیکھئے اور پھر غور کیجئے کہ یہ مسلسلہ پیش نظر کے متعلق کس قدر صاف اور واضح ہیں۔

آیت (1) میں سلسلہ کلام کا آغاز ہی اعلان حج سے ہوتا ہے اور اسی ضمن میں فرمایا ہے کہ

① جس لفظ کا ترجمہ ”قربانی کے اونٹ“ کیا گیا ہے وہ لفظ بُدْنُ ہے۔ بُدْنُ کے معنی ہیں موٹا۔ فری۔ بُدْنُ حج ہے بَدَنَتَهُ کی جس کے معنی فری، اونٹ وغیرہ ہیں جنہیں حج کے موقع پر مکہ میں ذبح کیا جاتا تھا۔ اس لئے کہ انہیں فری کیا جاتا تھا۔  
② شعائر کا ترجمہ یادگار کیا گیا ہے۔ اس کا تجھ مفہوم ذرا آگے چل کر بیان ہو گا۔

جانوروں کو ذبح کرو اور ان میں سے خود بھی کھاؤ اور حجتمندوں کو بھی کھلاؤ۔

آیت (2) سے واضح ہے کہ یہ جانور ہیں جن سے پہلے عام جانوروں کا کام لیا جاتا ہے۔ ان پر سواری کر کے یا بوجھ لا دکر حج کے لئے آیا جاتا ہے اور پھر انہیں حج کی تقریب پر مکہ معظمه میں ذبح کیا جاتا ہے۔

آیت (3) بھی آیت (2) کے مضمون کی تائید کر رہی ہے۔ یعنی ان جانوروں کے فوائد (خیر) اور اس کے بعد ذبح کر کے خود بھی کھانا اور محتاجوں کو بھی کھلانا۔ (ان کے شعائر اللہ ہونے کا بیان آگے چل کر آئے گا)۔

آیت (4) میں اس غلط تصور کا بطلان کیا گیا ہے جس کی رو سے سمجھا جاتا تھا کہ قرآنی کی حیثیت افادی نہیں بلکہ خدا کی خوشنودی ہے جو خون بہانے سے حاصل ہوتی ہے اس لئے قرآنی کے جانور ذبح کر کے چھوڑ دینے چاہئیں۔ اس کے عکس یہ واضح کر دیا گیا کہ ان جانوروں کے ذبح کرنے سے مقصود خون بہا کر خدا کو خوش کرنا نہیں بلکہ مقصود صرف یہ ہے کہ ان کا گوشت تمہارے اور دیگر ضرورتمندوں کے کام آئے۔ اللہ کے نزدیک قابل قدر چیز تمہارا تقویٰ ہے۔ تقویٰ کی تشریح اگلے الفاظ سے کر دی جن میں بتا دیا گیا کہ تمہارا مقصود حیات یہ ہے کہ جس ضابطہ حیات کی طرف تمہاری را ہنمائی کی گئی ہے اسے مشکل اور مستحکم کرو اور اس طرح دنیا میں قانون خداوندی کی عظمت اور کبریٰ کو ثابت کر کے دکھادو۔ اجتماع حج اسی مقصد کے حصول کی کڑی ہے اور یہ جانور اس اجتماع میں شامل ہونے والوں کے خور و نوش کا ذریعہ بنتے ہیں۔

قرآن کی رو سے دنیا میں دو ہی تقویٰ میں ہیں۔ ایک وہ جو ضابطہ خداوندی کے مطابق زندگی بسر کریں (مسلم) اور دوسری وہ جو اس کے علاوہ دیگر ضوابط زندگی کو اپنا مسلک بنائیں (غیر مسلم)۔ قرآن ان دونوں جماعتوں میں واضح اور غیر مبہم امتیازی خطوط قائم کرنا چاہتا ہے تاکہ وہ زندگی کے ہر شعبہ میں آسانی پہچانے جاسکیں۔ چنانچہ ہر وہ عمل یا وہ شے جو اس قسم کی پہچان کرائے شعائر اللہ کہلاتی ہے۔ شعار اس خاص نشان کو کہتے ہیں جو جنگ میں استعمال کیا جائے تاکہ اس سے اپنے رفیق اور

دوسٹ پہچانے جا سکیں۔ حج تمام دنیا کے مسلمانوں کا مرکزی اجتماع اور یک قلبی اور یک نگہی کا عملی مظاہرہ اور ایک ضابطہ قانون کے تابع زندگی بس رکرنے والوں کی تعارفی تقریب ہے۔ اس سے بڑا دوستوں اور فیقوں کا اجتماع اور کونسا ہو سکتا ہے۔ اس لئے حج کے تضمینات (صفا و مروی اور بُدن وغیرہ) کو خصوصیت سے شعائر اللہ سے تعبیر کیا گیا ہے۔ سورہ مائدہ میں ہے:

(5) يَأَيُّهَا الَّذِينَ آمَنُوا لَا تُحْلِلُوا شَعَابَةَ اللَّهِ وَلَا الشَّهْرُ الْحَرَامُ وَلَا الْهَدْيَ وَلَا

الْقَلَادَدُ وَلَا أَقْبَلَنَّ الْبَيْتَ الْحَرَامَ يَتَبَعَّغُونَ فَضْلًا مِّنْ رَّبِّهِمْ وَرِضْوَانًا (2:5)

اے ایمان والو۔ بے حرمتی نہ کرو شعائر اللہ کی اور نہ حرمت والے مہینے کی نہ حرم میں قربانی ہونے والے جانوروں کی اور نہ ان جانوروں کی جن کے گلے میں پڑے ہوں، اور نہ ان لوگوں کی جو بیت الحرام کے مقصد سے جا رہے ہوں اور اپنے رب کے فضل اور رضا مندی کے طالب ہوں۔

چونکہ حج سے مقصود دنیا میں قوانین خداوندی کا عملی نفاذ ہے، جس کا نتیجہ یہ ہو گا کہ نوع انسانی میں صحیح توازن پیدا ہو جائے گا اور اس طرح انسانیت اپنے پاؤں پر کھڑے ہونے کے قابل ہو جائے گی، اس لئے اللہ تعالیٰ نے جہاں بیت الحرام کو وجہ قیام انسانیت قرار دیا ہے اس کے ساتھ ہی تضمینات کو بھی انہی الفاظ سے تعبیر کیا ہے۔ فرمایا:

(6) جَعَلَ اللَّهُ الْكَعْبَةَ الْبَيْتَ الْحَرَامَ قِيَامًا لِّلنَّاسِ وَالشَّهْرُ الْحَرَامُ وَالْهَدْيَ وَالْقَلَادَدُ... (5:97)

اللہ نے کعبہ کو جو کہ حرمت والا مکان ہے، لوگوں کے قیام کا باعث قرار دیا ہے اور عزت والے مہینے کو بھی اور حرم میں قربانی ہونے والے جانوروں کو بھی اور ان جانوروں کو بھی جن کے گلے میں پڑے ہوں۔

آیات نمبر 1 تا 4 کو پھر سے سامنے لائیے۔ ان سے یہ حقیقت لکھ کر سامنے آ جاتی ہے کہ قرآن

کی رو سے:

(1) قربانی صرف حج کے موقع پر ہے۔

(2) قربانی کا مقام مکہ معظمه ہے جہاں حج ہوتا ہے۔

(3) قربانی سے مقصود یہ ہے کہ ان جانوروں کا گوشت کھایا جائے۔

(4) یہ سمجھنا کہ جانور حج کرنے سے قرب الہی حاصل ہو جاتا ہے، غلط ہے۔

ان حقوق سے یہ واضح ہو گیا کہ:

(ا) حج کے علاوہ اور کسی تقریب پر قربانی کا ذکر نہیں۔

(ب) مکہ معظمه کے علاوہ اور کسی مقام پر قربانی نہیں ہیں۔

(ج) جس جانور کا گوشت کھانے کے کام نہ آئے اُسے قربانی نہیں کہا جا سکتا کیونکہ اس کا صرف خون بھایا گیا ہے اور خون اللہ تک نہیں پہنچتا۔ لہذا ایسا کرنا اسراف ہے۔ یعنی بے نتیجہ اور بے صرف ایک جانور کا ضائع کر دینا۔

فلہذا۔۔۔

(ا) حج کی تقریب پر جانوروں کو ذبح کر کے مٹی میں دبائے جانا منشاء قرآن کے یکسر خلاف ہے۔ اور

(ii) یہ جو عید کی تقریب پر دنیا بھر کے شہروں میں قربانیاں دی جاتی ہیں ان کا حکم تو ایک طرف کہیں ذکر تک بھی قرآن میں نہیں۔ بلکہ یہ قرآن کے حکم کے خلاف ہے کیونکہ جب قرآن نے قربانی کے مقام کو بالتصريح معین کر دیا ہے تو اس معین کو عام کر دینا قرآنی منشاء کے خلاف ہے۔ مثلاً قرآن نے نماز کے لئے سمت قبلہ کو معین کر دیا ہے۔ اس کے بعد ہر طرف منہ کر کے نماز پڑھنا قرآنی حکم کے خلاف ہو گا۔

اب دیگر آیات دیکھئے۔ سورہ بقرہ میں ہے:

(7) وَأَتَقْوَا الْحَجَّ وَالْعُمَرَةَ لِلَّهِ فَإِنْ أُخْرِجُوكُمْ فَمَا أُسْتَيْسِرَ مِنَ الْهَدْيِ ۝

(2:196)

اور حج اور عمرہ کو اللہ کے لئے پورا کرو۔ پھر اگر تم (کسی وجہ سے) روک دیئے جاؤ تو  
قربانی کا جانور جو بھی میسر آئے (خانہ کعبہ کو پہنچ دیا کرو)۔

وَلَا تُخْلِقُوا رُؤُسَكُمْ حَتَّىٰ يَلْعَنَ الَّهُدُّوْحَلَّةُ - (2:196)

اور اپنے سروں کو اس وقت تک مت منڈو اور جب تک قربانی کا جانور اپنے موقع پر  
نہ پہنچ جائے (اور وہ موقع حرم ہے)۔

فَمَنْ كَانَ مِنْكُمْ مُّمَيِّضًا أَوْ يَهْأَذِي إِنْ رَأَيْسَهُ فَقْدِيَةٌ مِّنْ صَيَامٍ أَوْ صَدَقَةٍ أَوْ سُلْكٍ -

اگر تم میں سے کوئی بیمار ہو یا اس کے سر میں تکلیف ہو تو اس کا فدیہ یہ روزے ہے یا  
صدقة یا سُلک (قربانی)

فَإِذَا آتَيْتُمْهُمْ مَمْنُونَمْ تَمَّتَعَ بِالْعُبْرَةِ إِلَى الْحِجَّةِ فَبَمَا أَسْتَيْسَرَ مِنَ الْهَدْيِ - (2:196)  
پھر جب امن کی حالت ہو جائے تو جو شخص عمرہ کو حج کے ساتھ ملا کر دونوں سے ممتنع  
ہو تو جو کچھ قربانی میسر ہو ذبح کرے۔

فَمَنْ لَمْ يَجِدْ فَصِيَامُ ثَلَاثَةِ أَيَّامٍ فِي الْحِجَّةِ وَسَبْعَةٌ إِذَا رَجَعْتُمْ تِلْكَ عَشَرَةً كَامِلَةً -

ذلِكَ لِمَنْ لَمْ يَكُنْ أَهْلُهُ حَاضِرِيَ الْمَسْجِدِ الْحَرَامِ - (2:196)

پھر جس شخص کو قربانی کا جانور میسر نہ آئے تو اس کے ذمے تین دن کے روزے ایام  
حج میں، اور سات دن کے جب حج سے لوٹنے کا وقت ہوئیہ پورے دس ہوئے۔ یہ  
اس کے لئے ہے جس کے اہل و عیال کعبہ کے قریب نہ رہتے ہوں۔

ان آیات میں یہ ارشاد ہوا ہے کہ حج اور عمرہ ① میں عام حالات میں قربانی کا حکم نہیں۔ ضرورت  
کے مطابق باہمی مشاورت سے خورنوش کے لئے جانور ذبح کئے جائیں گے۔

لیکن حسب ذیل اسباب میں سے کوئی سبب پیدا ہو جائے تو مددی یا نسک کا حکم ہے (ان  
الفاظ کے معانی آگے چل کر آتے ہیں)۔

① حج تمام دنیا کے مسلمانوں کے نمائندگان کی سالانہ کافر نسیہ ہے اور سال بھر میں وقتی قائم جو کافر نسیہ کی جائیں وہ عمرہ ہیں۔

(1) کسی شخص نے حج یا عمرہ کا ارادہ کر لیا لیکن وہ مخصوص ہو گیا اور خانہ کعبہ تک نہیں پہنچ سکتا تو اسے چاہئے کہ اپنے حدی کو کسی کے ساتھ بھیج دے۔ جب حدی مکہ میں پہنچ جائے پھر جامت بنو اکرام سے باہر نکل آئے اس سے پہلے جامت نہ بنوائے۔

(2) دوسرا سب یہ ہے کہ حالت احرام میں (جذبہ جامت بنوانہ نہ ہے) کسی تکلیف کے سبب جامت بنوانے کے لئے مجبور ہو جائے تو اس کا بدلہ یہ ہے کہ روزے رکھے یا صدقہ دے یا نسُٹ۔

(3) تیسرا یہ کہ حج یا عمرہ ایک ساتھ کرے تو اس صورت میں حدی دے۔ اور اگر یہ میسر نہ ہو تو دوں دن کے روزے رکھے۔

آپ غور کریں گے تو یہ حقیقت واضح ہو جائے گی کہ ان مقامات پر بھی صرف قربانی کا حکم نہیں ہے۔ سب اول کے ماتحت اتنا بتا دیا گیا ہے کہ عازم حج بحالت معموری (مخصوص ہو جانے کی شکل میں) کیا کرے۔ اس صورت میں وہ اپنے حدی کو کعبہ تک بھیج دے۔ سب دوم میں روزے یا صدقہ یا نسُٹ کا حکم ہے اور سب سوم میں حدی کا حکم ہے بشرطیکہ وہ میسر آجائے۔ اگر میسر نہ آئے تو پھر روزے رکھ لے۔

ان آیات میں حدی اور نسک کے الفاظ آئے ہیں۔ حدی جمع ہے حدیٰ کی جس کے معنی ہیں تخفہ۔ خود قرآن میں ہے بلْ أَنَّمَا يَهْدِي إِلَّا مَنْ تَقْرَبُونَ۔ (27:36) اس لئے یہ بھی ضروری نہیں کہ حدی صرف قربانی کے جانور ہی ہوں۔ فَمَا أَسْتَيْسِرَ مِنَ الْهَدِيِّ“ (2:196) نے اس حقیقت کو اور بھی واضح کر دیا ہے۔ یعنی تحائف میں سے جو کچھ بھی میسر آجائے اسے کعبہ بھیج دے تاکہ وہاں جمع ہونے والوں کے کام آئے۔ عربوں کے ہاں بہترین تحائف ان کے جانور تھے۔ اس لئے وہ جانوروں کو بطور تحائف پیش کرتے تھے لیکن ضروری نہیں کہ تحائف صرف جانور ہی ہوں۔ لہذا آیات بالا سے مفہوم یہ ہے کہ جب کوئی عازم حج راستہ میں گھر جائے تو اپنے تحائف کعبہ بھیج دے۔ اسی طرح جو شخص حج یا عمرہ سے اکٹھا ممتنع ہو اور اسے کوئی تخفہ میسر آسکے تو اسے پیش کر دے ورنہ روزے رکھ لے۔ اسی طرح نسک کے معنی بھی صرف قربانی نہیں۔ نسک چاندی کے خالص نکلوں کو کہتے ہیں۔ اخلاص کی بنابر اس سے مفہوم عام عبادات لیا جاتا ہے (تفصیل آگے چل کر آئے گی) پھر ذیہجہ کو بھی نسُٹ کہنے لگ گئے۔

لیکن قطع نظر اس کے، اگر حدی اور نسک سے مراد قربانی کے جانور ہی لئے جائیں تو بھی آیاتِ بالا سے یہ واضح ہے کہ ان کا مقام کعبہ ہی ہے۔ انہیں وہیں پہنچانا ہو گا۔ (حَتَّىٰ يَئِنَّ الْهُدَىٰ مَيْلَةً ط) (196:2) اور وہیں یہ ذبح ہوں گے تاکہ ان سے اجتماع حج میں شریک ہونے والے خور و نوش کا کام لیں۔ اس حقیقت کو دوسرے مقام پر اور بھی واضح کر دیا گیا ہے جہاں فرمایا کہ حالتِ احرام میں شکار جائز نہیں۔ اگر کوئی شخص دانستہ کسی جان کا قتل کر دے تو اس کے بدالے میں اس کی مثل ایک ایسا جانور دے جس کا فیصلہ دو صاحبِ عدل کر دیں۔ هَذِيَا بِلْغَةِ الْكَعْبَةِ (5:95)- اس بدیہ ① کو کعبہ تک پہنچایا جائے۔ اس سے بھی واضح ہے کہ حدیہ کو کعبہ ہی پہنچانا ہو گا۔

آیاتِ بالا سے پھر یہ حقیقت واضح ہو گئی کہ قربانی کا مقام کعبہ ہے۔ کعبہ کے علاوہ اور کوئی مقام نہیں۔

————— ۰۰۰ ۰۰۰ —————

اب ایک آیت اور یکھنے جس سے اس حقیقت کی مزید تصدیق ہو جاتی ہے کہ قربانی کا مقام خانہ کعبہ ہی ہے۔ 6-ہ میں رسول اللہ ﷺ عمرہ ادا کرنے کے ارادہ سے مدینہ سے عازم مکہ ہوئے لیکن قریش کے نے حضور ﷺ کو مکہ میں داخل ہونے سے روک دیا۔ یہ حدیبیہ کا مقام تھا جہاں وہ مشہور صلح نامہ لکھا گیا جسے قرآن نے فتح میں سے تعبیر کیا ہے۔ اس ضمن میں قرآن کریم میں ہے:

(8) هُمُ الَّذِينَ كَفَرُوا وَصَدُّوكُمْ عَنِ الْمَسْجِدِ الْحَرَامِ وَالْهُدَىٰ مَعْلُوفًا أَنْ يَسْلُغَ حَيْلَةً

(48:25)

یہ (قریش مکہ) وہ لوگ ہیں جنہوں نے کفر کیا اور تم کو مسجد حرام سے روکا۔ نیز قربانی کے جانوروں (حدی) کو روک دیا کہ وہ اپنے حلال ہونے کی جگہ تک پہنچ سکیں۔

ہمارے پیش نظر سوال یہ تھا کہ کیا قرآن نے قربانی کے مقام کو معین کر دیا ہے یا اسے غیر معین چھوڑ دیا ہے کہ مسلمان جہاں چاہیں (اپنے اپنے مکانوں اور گلی کوچوں میں) قربانی دے دیا کریں۔ قرآن

① آیت نمبر 7 میں اشرف علی صاحب تھانویؒ نے ہدی کا ترجمہ قربانی کیا ہے لیکن اس مقام پر انہوں نے ہدیا کا ترجمہ نیاز کیا ہے۔ ان کے الفاظ یہ ہیں ”بشرطیکہ اسے نیاز کے طور پر کعبہ پہنچایا جائے۔“ اس سے بھی ظاہر ہے کہ ہدی کے معنی صرف قربانی کے جانور نہیں بلکہ ہر وہ تخفہ ہے جسے تقریب حج میں پیش کیا جائے۔

کی تمام متعلقہ آیات آپ کے سامنے آچکی ہیں آپ انہیں ایک مرتبہ پھر دیکھ لیں اور خود فیصلہ کر لیں کہ اس باب میں قرآن کا حکم معین ہے یا اس نے اس چیز کو غیر معین چھوڑ دیا ہے۔ آپ دیکھیں گے کہ:

(i) آیت نمبر 2 میں قربانی کے جانوروں کے متعلق تصریح موجود ہے کہ:

**ثُمَّ مَحِلَّهَا إِلَى الْبَيْتِ الْعَتِيقِ۔ (22:33)**

ان کے حلال کرنے کی جگہ خانہ کعبہ ہے۔

(ii) آیت نمبر 7 میں (اگر حدی سے مراد قربانی کے جانور کئے جائیں تو) بصراحت فرمادیا کہ:

**حَتَّىٰ يَلْمُمُ الْهَدْبُوْ حَلَّهُ ط۔ (2:196)**

جب تک قربانی کے جانور اپنے ذبح ہونے کے مقام پر نہ پہنچ جائیں۔

(iii) آیت 95:5 میں فرمایا:

**هَدِيًّا بِلِغَةِ الْكَعْبَةِ۔ (5:95)**

قربانی کے جانور کو کعبہ تک پہنچایا جائے۔

(iv) آیت نمبر 8 میں ارشاد ہے کہ قریش مکہ نے قربانی کے جانوروں کو روک دیا۔

**إِنَّ يَكْلُمُ حَلَّهُ ط**

کوہ اپنے ذبح ہونے کے مقام تک نہ پہنچنے پائیں۔

(v) باقی آیات میں قربانی کا ذکر حج کے ضمن میں آیا ہے۔ اس کے علاوہ کہیں نہیں۔

ان حقائق کو سامنے رکھئے اور پھر سوچئے کہ قرآن کریم کی ایسی کھلی ہوئی صراحت کے بعد اس بات کے متعلق کسی شک و شبہ کی گنجائش بھی باقی رہ سکتی ہے کہ قربانی کا مقام کونسا ہے؟ اگر قرآن صرف اتنا ہی کرتا کہ قربانی کے جانوروں کا ذکر حج کی تقریب کے ضمن میں کردیتا تو بھی اس حقیقت کے سمجھنے میں کوئی دقت نہ ہوتی کہ قربانی مکہ میں ہوتی ہے لیکن اس نے اتنے پر ہی اتفاق نہیں کیا بلکہ بار بار اس کی بھی تصریح فرمادی کہ قربانی کا مقام کعبہ ہے۔ اگر اس کے بعد بھی اس باب میں کسی کوششہ ہو سکتا ہے اور وہ سمجھتا ہے کہ نہیں! قربانی ہرگلی کوچے میں ہو سکتی ہے، تو اس کا علاج کسی کے پاس نہیں۔ مَنْ

يُضْلِلُ اللَّهُ فَلَا هَا دَيْلَهٌ۔ (7:186)

•••••

اب یہ دیکھنا چاہئے کہ جو حضرات، قرآن کی ان تصریحات کے باوجود قربانی کو ہرگلی کوچے میں عام کرتے ہیں، ان کے دلائل اور قرآن کی مندرجہ صدر کھلی ہوئی حقیقت کے خلاف ان کے اعتراضات کیا ہیں۔ اس باب میں اس وقت ہمارے سامنے سید ابوالاعلیٰ صاحب مودودی کا وہ مضمون ہے جس میں انہوں نے سال گذشتہ، قرآن کی مذکورہ صدر تصریحات کو ”فتنہ“، قرار دے کر ان کی تردید فرمائی تھی [اور جو روز نامہ انجام (کراچی) کے عید ایڈیشن (مورخہ 4 ستمبر 1950ء) میں شائع ہوا تھا]۔ اس مضمون میں انہوں نے خاص طور پر یہ احتیاط برتنی ہے کہ اس میں ان آیات کا کوئی ذکر تک نہ آنے پائے جن میں قرآن کریم نے بصیرت قربانی کے مقام کو مکہ معظمہ کے ساتھ مجتہض کیا ہے اور جنہیں ہم نے اوپر نقل کر دیا ہے۔ اس خصوصی احتیاط کے بعد وہ اپنے مضمون میں تحریر فرماتے ہیں:

سب سے پہلے ہمیں یہ دیکھنا چاہئے کہ قربانی کے متعلق قرآن مجید کیا کہتا ہے۔ کیا وہ قربانی کو صرف حج اور متعلقات حج تک محدود رکھتا ہے یا دوسرے حالات میں بھی اس کا حکم دیتا ہے۔ اس باب میں دو آیتیں بالکل صاف ہیں جن کا حج سے کوئی تعلق نہیں۔ پہلی آیت سورہ انعام کے آخری روکوع میں ہے۔ اس کا ترجمہ حسب ذیل ہے:

اے نبی کہو کہ میری نماز اور میری قربانی اور میرا جینا اور مناسب کچھ اللہ رب العالمین کے لئے ہے۔ جس کا کوئی شریک نہیں ہے۔ اسی کا مجھے حکم دیا گیا ہے اور میں سب سے پہلے سراط اعتر خم کرنے والا ہوں۔ یہ آیت مکہ معظمہ میں نازل ہوئی جبکہ نہ حج فرض ہوا تھا اور نہ اس کے مراسم و مناسک مقرر ہوئے تھے اور اس میں کوئی اشارہ بھی ایسا نہیں ہے جس سے یہ سمجھا جائے کہ اس حکم سے مراد حج میں قربانی کرنا ہے۔ نہ کا الفاظ جو اس آیت میں استعمال کیا گیا ہے، قرآن مجید میں دوسری جگہ قربانی ہی کے معنی میں استعمال کیا گیا ہے۔ ملاحظہ ہو البقرہ نمبر 22۔

تم میں سے جو شخص سفر حج میں بیمار ہو جائے یا اس کے سر میں تکلیف ہو اور وہ سرمنڈوا لے تو

صدقے میں روزے رکھے یا صدقہ یا قربانی کرے۔ (ملاحظہ ہو آیت نمبر 7 جس میں لفظ نسک آیا ہے۔ طلوع اسلام)۔

مودودی صاحب نے جس آیت کا ترجمہ لکھا ہے وہ آیت سیاق و سبق کے ساتھ اس طرح ہے۔ فرمایا:

(9) فَلْ إِنَّمَاٰ هَدَنِي رَبِّنِي إِلَى صَرَاطٍ مُّسْتَقِيمٍ دِيْنًا قِيَمًا مَّلَةً إِبْرُهِيمَ حَنِيفًا وَمَا كَانَ مِنَ الْمُشْرِكِينَ (6:161)

کہہ دو۔ مجھے تو میرے پروردگار نے سیدھا راستہ دکھادیا ہے۔ وہی درست اور صحیح دین ہے۔ ابراہیم کا طریقہ کہ خدا ایک ہے کے لئے ہو جانا اور ابراہیم ہر گز شرکوں میں سے نہ تھا۔ ”حنیفًا“ (ایک خدا کے لئے ہو جانا) کی تشریح اگلی آیت میں یوں ہے:

(10) فَلْ إِنَّ صَلَاتِي وَسُكُونِي وَغَيْرِيَ وَمَمَائِنِي يَلِو رَبِّ الْعَلَمِينَ لَا شَرِيكَ لَهُ وَإِذْلِكَ أُمْرُتُ وَأَنَا أَؤْكُلُ الْمُسْلِمِينَ (6:162-163)

کہہ دو۔ میری نماز، میرا نسک، میرا مرنا، میرا جینا، سب کچھ اللہ ہی کے لئے ہے جو تمام جہاں کا پروردگار ہے۔ اس کا کوئی شریک نہیں۔ مجھے اسی بات کا حکم دیا گیا ہے اور میں مسلموں میں (یعنی خدا کے فرمانبرداروں میں) پہلا فرمانبردار ہوں۔

اور اس ”توحید“ کی مزید تشریح اس طرح فرمادی کہ:

(11) فَلْ أَغَيَرَ اللَّهُ أَبْيَقَ رَبِّاً وَهُوَ بُثْ تُكْلُ شَعْرِ عُطْ... (6:164)

کہئے! کیا میں اللہ کے علاوہ کوئی اور پروردگار ڈھونڈوں حالانکہ وہی ہر شے کا پرورش کرنے والا ہے۔

مودودی صاحب فرماتے ہیں کہ اس میں لفظ **سُكُون** کا ترجمہ ہے ”میری قربانی“۔ اس لئے اس سے قربانی کا حکم ظاہر ہے۔ ہم نے مندرجہ بالا ترجمہ میں (جو ابوالکلام صاحب آزاد کا ترجمہ ہے) لفظ نسک کو علی حالہ رہنے دیا ہے۔ جیسا کہ پہلے لکھا جا چکا ہے، اس لفظ کے لغوی معنی ”چاندی کے خالص کئے

ہوئے مکمل ہے، ہیں۔ اس اخلاص کی جہت سے ”عبادت گذار کو ناسک کہنے لگے کیونکہ وہ اپنے نفس کو چاندی کے مکلوے کی طرح گناہوں کی میل سے صاف کرتا ہے۔“ ① قرآن کریم میں نک، نسک، مناسک کے الفاظ (ان دو آیتوں کے علاوہ جن کا ترجمہ مودودی صاحب نے لکھا ہے) حسب ذیل مقامات پر آئے ہیں:

(12) سورہ بقرہ میں دعائے ابراہیمی و اسماعیلی۔ وَأَرِنَا مَنَاسِكَنَا۔ (2:128)

(13) سورہ بقرہ میں حج کے ضمن میں۔

فَإِذَا قَضَيْتُم مَنَاسِكُكُمْ۔ (2:200)

(14-15) سورہ حج میں۔

وَلِكُلِّ أُمَّةٍ جَعَلْنَا مَسْكَنًا لِّيَدْكُرُوا۔ (22:67) و (22:34)۔

دیکھئے کہ ان آیات میں ان الفاظ کا ترجمہ مختلف مترجمین نے کیا کیا ہے۔

آیت نمبر 12 ”مناسکنا“، کا ترجمہ مختلف ترجم میں اس طرح آیا ہے:

شاه عبدالقادر۔ عبادات کی طرح۔

شاه رفع الدین۔ طرح عبادت کی۔

جلالیں۔ شرائع عبادتنا (یہ اردو ترجمہ نہیں لیکن مفہوم واضح ہے)۔

ابوالکلام صاحب آزاد۔ عبادات کے سچ طور طریقے۔

آیت نمبر 13۔ ”مَنَاسِكُكُمْ۔“۔

شاه عبدالقادر۔ عبادتیں اپنی۔

شاه رفع الدین۔ عبادتیں۔

❶ **سُسُوك** کے معنی زمین شور کو درست کر کے زراعت کے قابل بنانے کے ہیں۔ چنانچہ ارض ناسکہ اس سر بز زمین کو کہتے ہیں جس پر تازہ باڑش بری ہو۔ صلاۃ کے معنی خدا کے پیچھے پیچھے روای دواں چلانا ہے۔ مصلی اس گھوڑے کو کہتے ہیں جو گھوڑہ دوڑ میں اس انداز سے دوسرے نمبر پر آئے کہ اس کے کان اول نمبر کے گھوڑے کی پشت کے ساتھ ساتھ آ رہے ہوں۔ ان معانی کے پیش نظر آیت نمبر 10 کا صحیح قرآنی مفہوم سامنے آ جاتا ہے لیکن یہ موقع اس تفصیل کا نہیں۔ یہ آیت بڑی اہم ہے۔

جلالین۔ عبادات، حج۔

ابوالکلام صاحب آزاد، حج کے تمام ارکان۔

آیات نمبر 14 و 15۔ ”مسک“۔

شاه عبدالقادر۔ طرح عبادت کی۔

شاهرفع الدین۔ عبادت کی طرح۔

جلالین۔ شریعت (آیت 34:22 میں اس کے ساتھ ”قربانی کی جگہ“ بھی آیا ہے)۔

ابوالکلام صاحب آزاد۔ عبادت کا طور طریقہ۔

اس کے بعد وہ آیت لیجئے جسے مودودی صاحب نے بطور سنپیش کیا ہے۔ یعنی ”إنَّ صَلَاتِي وَسُكُونِي“ (6:162) (نمبر 10) اور جس میں انہوں نے نفسکی کا ترجمہ ”میری قربانی“ کیا ہے۔ اس لفظ کا ترجمہ مذکورہ صدر مترجمین نے حسب ذیل کیا ہے۔

شاه عبدالقادر۔ عبادتیں۔

شاهرفع الدین۔ عبادتیں۔

جلالین۔ عبادات من حج۔ (حج کی عبادات)۔

ابوالکلام صاحب آزاد۔ میراج۔

یہ ہیں لفظ نسک کے معانی اس آیت میں جسے مودودی صاحب نے وجوب قربانی میں بطور نص قرآنی پیش کیا ہے اور جس کا ترجمہ انہوں نے ”قربانی“ کیا ہے۔ شاه عبدالقادر اور شاهرفع الدین اس کے معنی ”عام عبادات“ لیتے ہیں اور تفسیر جلالین اور ترجمان القرآن ابوالکلام صاحب آزاد میں اس کے معنی حج یا حج سے متعلقہ مراسم لکھتے ہیں۔ (اور وہ جو کہتے ہیں کہ جادو وہ جو سرچڑھ بولے) خود مودودی صاحب نسک کا ترجمہ ”قربانی“ لکھ کر ایک ہی سطر بعد ”مناسک“ کے معنی ”حج کے مراسم“ بیان فرماتے ہیں۔ ان کا جو اقتباس اوپر درج کیا گیا ہے اسے ایک بار پھر پڑھئے۔ اس میں آپ کو یہ الفاظ دکھائی دیں گے۔

یا آیت کمہ معظمه میں نازل ہوئی ہے جبکہ نجح فرض ہوا تھا ناس کے مراسم و مناسک مقرر ہوئے تھے۔ ”نجح“ کے مراسم و مناسک ”لکھ کر مودودی صاحب نے خود بتادیا کہ ”مناسک“ کے معنی عام قربانی نہیں، حج کے طور طریقے ہیں۔ لہذا اگر ”مناسک“ کے معنی خود مودودی صاحب کے الفاظ میں ”نجح“ کے عام طور طریقے، ہیں تو آیت ”إِنَّ صَلَاتِي وَسُكْنٌ“ (162:6) میں نک کے معنی عیدالاضحی کی قربانی کس طرح کئے جاسکتے ہیں؟

اب مودودی صاحب کی دوسری دلیل ملاحظہ فرمائیے جس میں ارشاد ہے کہ:  
 سُكْنٌ کا لفظ جو اس آیت میں استعمال ہوا ہے اسے قرآن مجید میں دوسری جگہ ”قربانی ہی“ کے معنی میں استعمال کیا گیا ہے۔ ملاحظہ ہو البقرہ نمبر 24۔  
 تم میں سے جو شخص سفر حج میں پیار ہو جائے یا اس کے سر میں تکلیف ہو اور وہ سرمنڈ والے تو فدیہ میں روزے رکھے یا صدقہ یا قربانی کرے۔

(اس آیت کے الفاظ آیت نمبر 7 میں دیکھئے)۔

پہلے تو یہ دیکھئے کہ مودودی صاحب نے نک کے لفظ کے لفظ کے لئے قرآن کریم کی صرف وہی آیت نقل فرمائی ہے جس سے وہ سمجھتے ہیں کہ نک سے مفہوم قربانی لیا جاسکتا ہے۔ دیگر مقامات کا، (جہاں واضح ہے کہ نک یا مناسک کے معنی قربانی نہیں لئے جاسکتے) انہوں نے ذکر ہی نہیں کیا۔

آیت نمبر 7 میں ہم یہ لکھ چکے ہیں کہ نک کے معنی ضروری نہیں کہ قربانی ہی لئے جائیں۔ لہذا ایک ایسے مقام کو بطور سند پیش کرنا جس میں مختلف معانی کی گنجائش ہو، دلیل قطعی نہیں قرار دی جاسکتی۔ لیکن آیت نمبر 7 میں نک کے معنی ”قربانی“ ہی لئے جائیں تو وہیں یہ بھی تو موجود ہے کہ یہ حج کے احکام ہیں۔ اس لئے ”قربانی“ سے مراد وہ قربانی ہے جو خانہ کعبہ میں حج کے موقع پر دی جاتی ہے۔ لہذا اگر نک کے معنی ”قربانی“ لئے جائیں تو اس کے صحیح معنی ہوں گے ”وہ قربانی جو حج میں کی جائے“۔ اس لئے کہ جب قرآن خود کسی مفہوم کو معین کر دے تو اس مفہوم کو اسی طرح سے لینا چاہئے جس طرح قرآن بیان کرتا ہے۔ لہذا یہ ظاہر ہے کہ:

(i) ”إِنَّ صَلَاتِي وَسُكُونِي“ (6:162) میں نسکی کے معنی ”میری قربانی“ نہیں۔ اس لئے یہ آیت قربانی کے حکم کے لئے بطور نص قرآنی پیش نہیں کی جاسکتی۔ اور (ii) اگر اس لفظ کا ترجمہ ”قربانی“ ہی کرنا ہو تو اس سے مراد ہو گی وہ قربانی جو حج میں کی جاتی ہے۔ کیونکہ قرآن کی جس آیت نمبر 7 سے نسک کے معنی ”قربانی“ لئے گئے ہیں وہاں نسک کے معنی وہ قربانی ہے جو حج میں کی جاتی ہے۔ نہ کہ ہرگلی کوچ کی قربانی۔ چنانچہ علامہ حمید الدین فراہی جنہوں نے اس آیت میں نسکی کے معنی ”میری قربانی“ لئے ہیں فرماتے ہیں:

بالاتفاق تمام مفسرین کے نزد یہ اس آیت میں نسک سے مراد حج اور عمرہ میں قربانی کرنا ہے۔  
لغت عرب سے بھی اس کی تائید ہوتی ہے۔

باقی رہی مودودی صاحب کی یہ دلیل کہ چونکہ یہ آیت (إِنَّ صَلَاتِي وَسُكُونِي... (6:162)) مکہ میں نازل ہوئی تھی جب حج فرض نہیں ہوا تھا، اس لئے اس سے مراد حج کی قربانی نہیں۔ سواس کے متعلق پہلی چیز قابل غور یہ ہے کہ قرآن کریم کی ترتیب نزولی نہیں ہے اس لئے یقین سے نہیں کہا جاسکتا کہ کوئی آیت کب نازل ہوئی تھی۔ خود یہ حقیقت کہ قرآن کی ترتیب نزولی نہیں اس امر کی دلیل ہے کہ اللہ تعالیٰ کے نزد یہ ترتیب نزولی کچھ اہمیت نہیں رکھتی۔ کہا جاسکتا ہے کہ نزول کی ترتیب سے ہم قرآنی تعلیم کے ”تدریجی ارتقا“ کو معلوم کر سکتے ہیں۔ سو اول تو یہ کہ جیسا کہ اوپر لکھا جا چکا ہے، اگر یہ چیز ایسی اہم ہوتی تو خود اللہ تعالیٰ قرآن کی ترتیب نزولی رہنے دیتا۔ قرآنی تعلیم زمان اور مکان کی بندشوں سے آزاد ہے۔ وہ ہر زمانے اور ہر حالات میں زندگی بخش ہونے کے لئے دی گئی ہے۔ اس لئے وہ ترتیب نزول اور شان نزول وغیرہ کے اختصاصات میں مقید نہیں رکھی جاسکتی۔ جو کچھ قرآن میں موجود ہے وہ ہر زمانے کے لئے ضابطہ حیات ہے۔ جس قسم کے حالات ہوں گے اسی قسم کے احکام نافذ ہو جائیں گے۔ لہذا ترتیب نزول کچھ اہمیت نہیں رکھتی۔ دوسرے یہ کہ ترتیب نزول کے متعلق جوروایات ملتی ہیں وہ باہم گر مختلف ہوتی ہیں۔ چنانچہ آپ کتب تقاضیر اٹھا کر ان میں کسی سورۃ کے نزول کے متعلق دیکھئے۔ آپ کوئی مختلف روایات میں گی۔ کبھی پوری کی پوری سورۃ کے متعلق اختلافات ہوتے ہیں کہ وہ مکہ میں

نازل ہوئی تھی یا مدنی میں۔ کبھی ایک سورۃ کی مختلف آیات کے متعلق اختلاف ہوتا ہے۔ کہیں یہ بھی ہوتا ہے کہ بعض آیات ہجرت کے بعد مکہ کے قریب نازل ہوئیں تو انہیں مکی لکھ دیا گیا۔ خود سورۃ انعام (جس میں آیت ”إِنَّ صَلَاتِي وَسُكُونِي...“ (6:162) ہے) کی بعض آیات کے متعلق اختلاف ہے کہ کی ہیں یا مدنی۔ اس لئے اس سورۃ کو کمی قرار دے کر اس سے نتیجہ زیر نظر اخذ کرنا، مکالم دلیل قرآنیں پا سکتا۔ بہر حال یہ سورۃ کی ہو یا مدنی۔ جو حضرات اس سے ”قرآنی“ مراد لیتے ہیں وہ (جبیسا کہ علامہ فراہمی نے لکھا ہے) اس امر پر متفق ہیں کہ نسک سے مراد وہ قربانی ہے جو حج اور عمرہ میں کی جاتی ہے۔

لیکن قطع نظر اور دلائل کے مودودی صاحب کا یہ بیان کہ یہ سورۃ کمی ہے خود ہمارے دعوے کی تائید کر رہا ہے۔ ہم یہ کہتے ہیں کہ جبیسا کہ قرآن نے بصراحت فرمادیا ہے قربانی کا محل مکہ معظمه ہے۔ مودودی صاحب فرماتے ہیں کہ چونکہ قربانی کا ذکر اس سورۃ میں آیا ہے جو ہجرت سے پہلے نازل ہوئی تھی اس لئے اس سے مراد حج کی قربانی نہیں۔ لیکن یہ ظاہر ہے کہ ہجرت سے پہلے رسول اللہ ﷺ مکہ میں تشریف فرماتھے اس لئے حضور ﷺ الامالہ مکہ ہی میں قربانی کرتے ہوں گے۔ اور یہی ہم کہتے ہیں۔ باقی رہایہ کہ اس زمانہ میں ابھی حج فرض نہیں ہوا تھا۔ تو اس سے مسئلہ زیر نظر پر کیا اثر پڑتا ہے۔

یہ واقعہ ہے کہ حج فرض ہونے سے پہلے بھی حضور ﷺ سنت ابراہیمؑ کی اتباع میں اپنے طور پر حج کرتے تھے۔ (سارا عرب حج کیا کرتا تھا اگرچہ اس کا حقیقی مقصد ان کی زنگا ہوں سے فوت ہو چکا تھا اور اس کے مناسک میں مشرکانہ رسم و دخل ہو چکی تھیں) لہذا جب رسول اللہ ﷺ حج کرتے تھے تو قربانی بھی حج کی تقریب پر ہی ہوتی ہو گی۔ مشرکین، قوں کے استھانوں پر جانور ذبح کرتے تھے۔ حضور ﷺ کے نام پر ذبح کر کے خود لکھاتے اور محتاجوں کو کھلاتے ہوں گے۔

لہذا اس دلیل سے بھی واضح ہے کہ قربانی مکہ ہی میں ہوتی تھی اور حج کی تقریب پر۔ (اس باب میں ابھی ایک نکتہ باقی ہے جو ”وَالْحَجَّ“ (2:108) کے سلسلہ میں ذرا آگے چل کر بیان ہو گا۔)



اب وہ دوسری آیت دیکھئے جسے مودودی صاحب نے اپنے دعوے کی دلیل میں پیش فرمایا

ہے۔ لکھتے ہیں:

دوسرا آیت سورہ کوثر میں ہے جس کا ترجمہ ہے۔

پس اپنے رب کے لئے نماز پڑھ اور قربانی کر۔

یہ آیت بھی کمی ہے اور اس میں بھی کوئی اشارہ یا قرینہ ایسا نہیں کہ جس کی بنا پر کہا جاسکے کہ قربانی کا یہ حکم حج کے لئے خاص ہے۔ اس میں شک نہیں کہ اہل لغت نے چھڑ کے معنی سینے پر ہاتھ باندھنے قبلہ رخ ہونے اور اول وقت نماز پڑھنے کے بھی بیان کئے ہیں لیکن یہ سب دور کے معنی ہیں۔ عام فہم عربی میں اس لفظ کا مفہوم قربانی کرنا ہی لیا جاتا ہے (اس کے بعد مودودی صاحب نے احکام القرآن کا حوالہ دیا ہے)۔

یہی وجہ ہے کہ قرآن کے تمام مترجمین شاہ ولی اللہ<sup>ع</sup>، شاہ عبدالقدار صاحب<sup>ع</sup>، شاہ رفع الدین صاحب<sup>ع</sup> مولانا محمود الحسن صاحب<sup>ع</sup>، مولانا اشرف علی صاحب<sup>ع</sup> ڈپٹی نذیر احمد صاحب<sup>ع</sup> وغیرہم نے بالاتفاق اس لفظ کا ترجمہ قربانی ہی کیا ہے۔

یہ سورہ کوثر کی آیت ہے جس کے الفاظ حسب ذیل ہیں:

إِنَّا أَعْطَيْنَاكَ الْكَوْثَرَ فَصَلِّ لِرَبِّكَ وَاحْمُدْهُ إِنْ شَاءْنَاكَ هُوَ الْأَبْتَرُ (108:1-3)

اس میں لفظ نحر قابل غور ہے۔ اس لحاظ سے بھی کہ عام طور پر کہا جاتا ہے کہ روایات سے قرآن کا صحیح مفہوم متعین ہو جاتا ہے۔ اگر ان سے مدد نہیں جائے تو قرآن کا صحیح مطلب سمجھ میں نہیں آ سکتا۔ نحر کا لفظ قرآن میں اسی مقام پر استعمال ہوا ہے۔ اب دیکھتے کہ روایات اس کا کیا مفہوم ”متعین“ کرتی ہیں۔

(1) حضرت علیؓ نے فرمایا کہ چھڑ سے مراد دعیں ہاتھ کو باعیں ہاتھ کی کلائی پر رکھ کر دونوں ہاتھوں کو نماز میں اپنے سینے پر رکھنا ہے۔

(2) حضرت علیؓ سے دوسرا روایت ہے کہ جب یہ سورت نازل ہوئی تو آنحضرت علیؑ نے

”إِنْ صَلَاتِي وَسَلِي“ (6:162) والی آیت میں ”شاہ عبدالقدار“، ”شاہ رفع الدین“، ”اشرف علی صاحب تھانوی“ وغیرہ نے نہیں کا ترجمہ ”عبدات“ کیا تھا اور چونکہ یہ ترجمہ مودودی صاحب کے منشاء کے خلاف تھا اس لئے مودودی صاحب نے اس مقام پر ان کے ترجیح کا ذکر نہیں فرمایا۔ اب چونکہ ان کا ترجمہ ان کے منشاء کے موافق ہے اس لئے ان کا بھی ذکر کر دیا گیا ہے۔

جبریل سے پوچھا کہ نجیرہ کیا ہے جس کامیرے رب نے حکم دیا ہے۔ جبریل نے کہا نجیرہ نہیں۔ لیکن حکم یہ ہے کہ آپ نماز کی پہلی تسبیر کوع بعدر کوع اور بحود کے وقت اپنے ہاتھوں کو بلند کریں۔ یہ ہماری نماز ہے اور ملائکہ کی نماز ہے جو سات آسمانوں میں رہتے ہیں۔ ہر ایک چیز کی ایک نیت ہے اور نماز کی نیت ہر تسبیر کے نزدیک رفع یہ دین کرنا ہے۔

(3) حضرت ابن عباسؓ کا قول ہے کہ ”معنی ہیں“ اپنی گردن قبلہ کے مقابل کر۔۔۔

(4) امام باقرؑ کا ارشاد ہے کہ اس سے مراد نماز کے شروع کے وقت رفع یہ دین کرنا ہے۔۔۔

(5) حضرت عطاء خراسانیؓ فرماتے ہیں کہ وَأَنْحُرٌ سے مراد یہ ہے کہ اپنی پیٹھ رکوع سے اٹھاؤ تو اعتدال کرو اور سینے کو ظاہر کرو یعنی اطمینان حاصل کرو۔

الروايات کے علاوہ دیگر اقوال ملاحظہ فرمائیں:

(ا) ابن الاعربیؓ نے کہا ہے کہ نجھر کا مطلب نماز میں محاب کے سامنے سیدھا کھڑا ہونا ہے۔

(ب) نحیا کؓ کا بیان ہے کہ اس کے معنی ہیں دونوں ہاتھ دعا کے بعد چھاتی کے اوپر کے حصہ تک بلند کر۔

(ج) امام راغبؓ (مفردات) میں لکھتے ہیں کہ نجھر چھاتی کے اوپر گلوبند کے مقام کو کہتے ہیں۔

اس لئے وَأَنْحُرٌ میں حکم ہے ہاتھوں کو نجھر کے مقام پر رکھنے کا اور یہ بھی کہا گیا ہے کہ اس سے شہوت کی بیخ کنی کر کے نفس کشی کی تغییب دلائی گئی ہے۔

آپ نے نجھر کے لفظ کی تحقیق ملاحظہ فرمائی۔ امام رازیؓ کہتے ہیں کہ اس سے مراد ذبح شتر ہے۔ اس لئے اس کے معنی قربانی ہو گئے۔ فَصَلِّ لِيَكَ وَأَنْحُرٌ۔ (108:2) اپنے رب کی نماز پڑھا اور قربانی کر۔ اب اس آیت کے مقام نزول کے متعلق دیکھئے۔ مودودی صاحب فرماتے ہیں کہ یہ مکہ میں نازل ہوئی تھی۔ محمد علی صاحب لاہوری اپنی تفسیر میں لکھتے ہیں:

اس سورت کے نزول کے متعلق اختلاف ہے۔ بعض اسے کلی کہتے ہیں اور بعض مدینی اور بعض نے یہ خیال کیا ہے کہ اس کا نزول دو دفعہ ہوا ہے۔ ایک مکہ میں اور ایک مدینہ میں۔ مگر صحیح یہی معلوم ہوتا

ہے کہ یہ مکہ معظمه میں نازل ہوئی! ①

لیکن علامہ فراہی فرماتے ہیں کہ یہ صلح حدیبیہ کے دن نازل ہوئی۔ ارشاد ہے:

یہ سورت صلح حدیبیہ کے دن نازل ہوئی جو فتح مکہ، حج، نماز، قربانی، غلبہ اسلام اور کثرت امت کا

فتح باب ہے۔

ذرا آگے چل کر پوری کی پوری سورہ (سورہ کوثر) کی حکمت کے سلسلہ میں لکھتے ہیں:

سادہ لفظوں میں گویا یوں کہا گیا کہ اللہ تعالیٰ نے تمہیں نماز پڑھنے والی اور راہِ خدا میں خرچ

کرنے والی ایک عظیم الشان امت دی ہے جو بیت الحرام کا حج کرے گی۔

یعنی وَالْحَرَمَ سے مراد "بیت الحرام کا حج" کرنا ہے۔

ابن حجر یزدی اس باب میں لکھا ہے:

سعید بن جبیرؓ سے روایت ہے کہ فَصَلَ لِيَسِكَ وَالْحَرَمَ (2: 108) والی آیت حدیبیہ کے دن

نازل ہوئی۔ جبریل علیہ السلام تشریف لائے اور فرمایا کہ قربانی کر کے لوٹ جاؤ۔ آنحضرت ﷺ

انھے اور عید الفطر یا عید الاضحی (راوی کوشہ ہے) کا خطبہ دیا۔ پھر دور کعت نماز ادا کی اور قربانی دی اس

وقت حضرت جبریلؑ نے فَصَلَ لِيَسِكَ (2: 108) کا پیام دیا۔

یعنی جب کفار مکہ نے حضور ﷺ کے قافلہ کو حدیبیہ کے مقام پر روک دیا اور قربانی کے جانوروں کو بھی

ملکہ تک جانے سے روک دیا گیا (جیسا کہ سورہ فتح میں مذکور ہے) تو سوال یہ پیدا ہوا کہ قربانی کے جانوروں کو

کیا کیا جائے۔ اس وقت جبریلؑ آئے اور کہا کہ ان کی بیہیں قربانی دے کر دور کعت نماز پڑھ لجھے۔

—————  
•••••—————

وَالْحَرَمَ کے معنی بھی آپ نے دیکھ لئے اور مقامِ نزول کے متعلق بھی بیانات ملاحظہ کر لئے۔ ذرا

غور کیجئے کہ ان سے کسی طرح بھی یہ نتیجہ اخذ کیا جا سکتا ہے کہ وَالْحَرَمَ سے مراد ہے دنیا کے ہر گلی کوچے میں

قربانی کے جانور ذبح کرنا! اگر یہ سورہ (سورہ کوثر) مکہ میں نازل ہوئی تھی تو اندازہ یہ ہے کہ یہ تحریت

① نہیں بتایا گیا کہ ان کا اپنا ذریعہ علم کیا ہے؟ مخفی قیاس!

کے قریب کی نازل شدہ سورتوں میں سے ہے کیونکہ موجودہ ترتیب کے لحاظ سے یہ جن سورتوں کے درمیان رکھی گئی ہے ان کا تعلق بھرت کے واقعہ سے ہے۔ یہ وہ زمانہ تھا جب مسلمانوں پر شدائندو مصائب بھوم کر کے آچکے تھے۔ نظر بظاہر، ہر طرف مایوسی دکھائی دیتی تھی۔ وقت وہ آپ کا تھا کہ انہیں اپنے گھر بار کو بھی چھوڑنا تھا۔ مستقبل میں بھی کوئی امید کی کرن دکھائی نہیں دیتی تھی۔ ان یاس انگیز حالات میں **إِنَّا أَعْطَيْنَاكَ الْكَوْثَرَ** (یعنیا ہم نے تمہیں اپنے انعامات سے بڑی کثرت سے نوازا ہے) کا مردہ درخشندہ بڑا حیات بخش (اور مخالفین کے لئے حیرت انگیز) تھا۔ اس کے لئے ارشاد یہ ہوا کہ یہ کثرت نعماء نتیجہ ہوں گی اس نظام کی تشکیل و تنفیذ کا جس کا آغاز صلوٰۃ سے ہوتا ہے اور انتہاج کے اجتماع سے۔ (**فَصَلِّ لِرِبِّكَ وَاخْرُجْ**)۔ **نحر** کے معنی اگر قربانی لئے جائیں تو یہ اونٹ کی قربانی کے لئے منقص ہے۔ ”اونٹ کے ذبیحہ“ میں ایک اور اہم حقیقت کی طرف بھی اشارہ کر دیا گیا۔ مدینہ میں اس وقت یہودیوں کا غلبہ تھا۔ ہو سکتا تھا کہ کسی کو خیال پیدا ہو جائے کہ اب ”کمزور اور ناتوان“ مسلمانوں کا یہ قافلہ بھرت کے بعد مدینہ کے یہودیوں سے مفاہمت (Compromise) کر کے قریش مکہ کا مقابلہ کرے۔ ① **وَأَنْحُرْ** کے لفظ سے اس شبہ کو بھی مٹا دیا۔ یہودیوں کے ہاں اونٹ حرام تھا۔ مسلمانوں کو اونٹ ذبح کرنے کے لئے کہا گیا۔ یعنی یہود کے علی الغم۔ یوں سمجھئے جس طرح آج ہندوستان کے شکستہ حال مسلمانوں کو کوئی ”اشارة غیبی“ یہ کہہ دے کہ ”اٹھو اور گائے ذبح کرو۔“ اور اگر یہ سورہ صلح حدیبیہ کے موقع پر نازل ہوئی تھی تو اس وقت بھی حالات سخت نامساعد تھے۔ نظر بظاہر، وہ صلح شکست ہی کے مراد ف تھی لیکن قرآن نے عین اس وقت ”عطائے کوثر“ کا مردہ حوصلہ افرسانیا اور **وَأَنْحُرْ** ② سے یہ بتا دیا کہ اگر انہوں نے آج تمہیں مکہ تک پہنچنے سے روک دیا ہے اور تمہاری قربانیوں کو بھی ان کی

① **تفصیل** کے لئے دیکھئے ”معراج انسانیت“ عنوان بھرت۔

② نحر کے معنی کسی معاملہ پر پورا پورا قابو پالینا، بھی ہوتے ہیں۔ نحر الامر کے معنی بیس اس نے معاملات کو اپنے (Control) میں کر لیا۔ ”نحر العلم نحرًا“ کے معنی ہیں اس نے اپنے آپ کو علم (Master) کر لیا۔ اس نے نہماں کی شرط حاصل کرنے کا طریقہ یہ ہے کہ نظام صلوٰۃ قائم کیا جائے اور اس طرح تمام امور پر پورا پورا غلبہ و تسلط حاصل کر لیا جائے جس کا نتیجہ یہ ہو گا کہ تمام مخالف قوتوں نے شق و نیاد سے اکھڑ جائیں گی اور ان کی جڑ کش جائے گی۔ ان شانشک هو الابتدر۔

قربان گاہ (کعبہ) تک نہیں پہنچے دیا، تو اس کا کیا غم! تم عنقریب وہاں پہنچ کر قربانیاں کرو گے۔ ان تصریحات کے بعد آپ سوچنے کہ ”فصل لیکٹک و انحر“ میں و انحر سے عید کے دن ہرگی کوچے میں قربانی کا وجود بس طرح سے ثابت ہوتا ہے؟ لیکن اگر آپ کو اس پر اصرار ہے کہ و انحر سے مراد ہرگی کوچے میں قربانی ہے تو ذرا حسب ذیل امور پر بھی غور کیجئے۔ ”فصل لیکٹک و انحر“ میں فصل (نماز پڑھ) امر کا صیغہ ہے جس سے مطلب یہ ہے کہ نماز فرض ہے۔ اسی طرح و انحر امر کا صیغہ ہے، لہذا نحر بھی فرض ہوئی۔ یعنی جو حیثیت نماز کی ہے وہی حیثیت قربانی کی ہوگی۔ دونوں برابر کی فرض ہوں گی کیونکہ دونوں کا حکم ایک ہے۔ فصل (نماز) کے فرض ہونے کے متعلق تو کسی کو کلام نہیں۔ لیکن دیکھنے کے و انحر (قربانی) کے متعلق کیا عقیدہ ہے۔ خود مودودی صاحب کے الفاظ میں ملاحظہ فرمائیے۔ تحریر فرماتے ہیں:

قرآن و حدیث کے ان دلائل کی بنا پر فقہاء امت نے بقر عید کی قربانی کے متعلق بالاتفاق یہ رائے دی ہے کہ یہ ایک مشروع فعل ہے اور سنن اسلام میں سے ہے۔ اختلاف اگر ہے تو اس میں کہ یہ واجب ہے یا نہیں۔ مگر اس کا مشروع اور سنت ہونا متفق علیہ ہے۔ علامہ ابن حجر عسقلانی، فتح الباری میں مذاہب فقہاء کا خلاصہ اس طرح بیان کرتے ہیں:

اور اس امر میں کوئی اختلاف نہیں کہ بقر عید کی قربانی شرعاً عین دین میں سے ہے۔ شافعیہ اور جہور کے نزدیک یہ سنت موکدہ بطریق کفایت اور شافعیوں میں ایک دوسری رائے یہ ہے کہ مقیم اور خوشحال آدمی پر واجب ہے۔ امام مالکؓ کی رائے بھی ایک روایت کی رو سے یہی ہے مگر انہوں نے مقیم کی قید نہیں لگائی۔ اوزاعی اور ربیعہ کی بھی یہی رائے ہے۔ حفیوں میں سے ابو یوسفؓ اور مالکیوں میں سے اشہب نے جمہور کی رائے سے اتفاق کیا ہے۔ امام احمد بن حنبلؓ کی رائے یہ ہے کہ قدرت کے باوجود قربانی نہ کرنا مکروہ ہے۔ اور ان کا دوسرا قول یہ ہے کہ قربانی ایک ایسی سنت ہے جسے چھوڑ دینے کی اجازت نہیں۔

آپ نے غور فرمایا کہ عید کی قربانی کسی کے نزدیک بھی فرض نہیں۔ زیادہ سے زیادہ سنت ہے اور وہ بھی ایسی کہ امام احمدؓ کے نزدیک اگر باوجود قدرت (استطاعت) کے قربانی نہ کی جائے تو یہ مکروہ ہو۔

گا۔ آپ ذرا سوچئے کہ قرآن میں ”فَصَلِّ لِرَبِّكَ وَانْحِرْ“ کا حکم آتا ہے۔ صل (نماز پڑھ) کے متعلق ہر ایک کا اتفاق ہے کہ یہ فرض عین ہے لیکن اسی حکم کے دوسرے ٹکڑے کے متعلق یہ کیفیت ہے کہ اسے کوئی بھی فرض قرار نہیں دیتا۔ صلوٰۃ کا تارک دائرہ اسلام سے خارج سمجھا جاتا ہے لیکن استطاعت کے باوجود قربانی نہ کرنے والا مکروہ فعل کا مرتب گردانا جاتا ہے اور بس! اسی سے آپ اندازہ لگا بیجئے کہ و انحر سے مراد عیید کی قربانی لینا کس طرح قرآنی مفہوم کہلا سکتا ہے۔

پھر ایک قدم اور آگے بڑھئے۔ اگر و انحر سے مراد قربانی ہے تو مجھ صرف اونٹ کی قربانی کے لئے منصوص ہے۔ گائے، بھیڑ، بکری کی قربانی اس میں قطعاً شامل نہیں۔

ایک قدم اور آگے۔ قرآن نے ”فَصَلِّ لِرَبِّكَ وَانْحِرْ“ فرمایا صل کے معنی ہوئے ”نماز پڑھ“ اور و انحر کے ان کے نزدیک ”قربانی کر“۔ اب ظاہر ہے کہ صل کے حکم کی ادائیگی اسی شکل میں اور انہی شرائط کے ساتھ ہوگی جو قرآن میں دوسرے مقامات پر مذکور ہیں۔ مثلاً قرآن نے حکم دے دیا کہ صلوٰۃ کے لئے قبلہ کی طرف رخ کرنا چاہئے۔ لہذا جب صل کہا جائے گا تو اس کے ساتھ یہ تمام شرائط مستلزم ہوں گی۔ جس طرح صل کے لئے یہ ضروری ہے اسی طرح و انحر کے لئے بھی یہ ضروری ہے۔ صل کے لئے قرآن نے سمٰت قبلہ کا تعین فرمادیا ہے۔ اسی طرح و انحر کے لئے قرآن ہی نے کعبہ کے مقام کی تعین کر دی ہے۔ لہذا جس طرح صل (نماز) کے لئے سمٰت قبلہ ضروری ہے اسی طرح مجھ (قربانی) کے لئے مقام کعبہ ضروری ہے۔ نہ سمٰت قبلہ کے بغیر (ہر طرف رخ کر کے) صلوٰۃ ہو سکتی ہے نہ مقام کعبہ کے بغیر (ہر مقام پر) قربانی۔ صل (صلوٰۃ) کے متعلق قرآن کی تمام حدود و قیود کا الترام ضروری قرار دینا لیکن و انحر (قربانی) کے متعلق قرآن کی متعین کردہ شرط کے یکسر خلاف، دنیا کے ہر گلی کوچے کو قربان گاہ تصور کر لینا، أَفَتُؤْمِنُونَ بِعَضِ الْكِتَابِ وَتَكُونُونَ بِعَضِ؟ (2:85)-

(کتاب کے ایک حصہ پر ایمان اور دوسرے حصہ سے انکار) کے مراد ف نہیں تو اور کیا ہے؟

آپ یقیناً حیران ہوں گے کہ جب قرآن میں قربانی کے متعلق ایسی تصریحات موجود ہیں تو پھر وہ کوئی وجہ ہے جس کی بنا پر یہ تمام حضرات اس پر مُصر ہیں کہ قربانی کی جگہ مختص نہیں۔ یہ ہر گلی کوچے میں

ہو سکی ہے۔ اس کی وجہ وہی ہے جو دین کے دوسرے شعبوں کو قرآن کے خلاف لے جانے کی وجہ بی ہے۔ یعنی روایات!! کچھ احادیث ایسی ہیں جن میں مذکور ہے کہ نبی اکرم ﷺ نے عید قرباں کے دن اپنے طور پر قربانی کی۔ چونکہ ہمارے ہاں ”دین“ کی بنیاد قرآن نہیں، بلکہ احادیث ہیں اور احادیث، قرآن کی ناسخ بھی ہو سکتی ہیں اور اس پر قاضی بھی، اس لئے جس معاملہ میں قرآن اور احادیث میں اختلاف ہوگا، ان لوگوں کا عمل حدیث کے مطابق ہوگا، قرآن کے مطابق نہیں۔ قرآن میں تصریح موجود ہے کہ قربانی حج کے موقع پر کعبہ میں کی جاتی ہے لیکن چونکہ چند ایک روایات میں آچکا ہے کہ رسول اللہ ﷺ عید کے دن قربانی کیا کرتے تھے اس لئے قرآن جو کچھ کہتا ہے اسے کہنے دیجئے۔ عمل حدیث پر ہوگا!

لیکن جیسا کہ روایات میں عام طور پر ہوتا ہے، اس باب میں بھی دونوں قسم کی روایات موجود ہیں۔ ایسی بھی جن سے مترشح ہوتا ہے کہ حضور ﷺ نے عید کے دن قربانی کی اور ایسی بھی جن سے ظاہر ہے کہ حضور ﷺ نے یا تو خود کہ میں قربانی کی یا اپنے قربانی کے جانور کہ مغظمه میں بھیجے۔ روایت پرست حضرات کی کیفیت یہ ہے کہ یہ ان احادیث کو توبڑھ چڑھ کر پیش کرتے ہیں جن میں عید قرباں کی قربانی کا ذکر ہے لیکن ان دوسری قسم کی احادیث کا بھی ذکر تک نہیں کرتے۔ علاوہ بریں، حدیث کو جنت دین قرار دینے میں ایک بہت بڑا ”فائدہ“ یہ بھی ہے کہ احادیث کے متناقض وغیرہ میں سے جو حدیث آپ کے مطلب کی ہو اسے آپ مستند قرار دے دیجئے اور جو آپ کے خلاف جائے اسے ضعیف ٹھہرا دیجئے۔ مودودی صاحب نے اپنے لئے اس باب میں اور بھی آسانیاں پیدا کر لی ہیں کیونکہ ان کا فیصلہ یہ ہے کہ حدیث کو مستند یا ضعیف قرار دینے کا معیار اس شخص کا فیصلہ ہے جو ”مزاج شناسِ رسول اللہ ﷺ“ ہو۔ ① اسی مسلک کے پیش نظر مودودی صاحب نے اپنے محلہ بالامضمون میں تحریر فرمایا ہے کہ ”اس باب میں جو مستند روایات ہیں ان میں سے چند یہ ہیں“ (اس کے بعد کچھ روایات درج فرمائی ہیں)۔ لیکن جہاں اس قسم کی احادیث ہیں وہاں اس قسم کی احادیث بھی انہی کتابوں میں موجود

① ملاحظہ ہو مضمون ”مثلمعہ“ جو طلوع اسلام میں شائع ہو چکا ہے۔

- ہیں جن سے واضح ہوتا ہے کہ رسول اللہ ﷺ قربانی کے جانوروں کو مکہ بھیجا کرتے تھے۔ مثلاً:
- (1) بخاری، مسلم، ابو داؤد، ترمذی، مالک، نسائی، سب کے سب اس حدیث کے راوی ہیں جس میں حضرت عائشہؓ فرماتی ہیں کہ: آنحضرت ﷺ کا معمول تھا کہ آپ مدینہ سے ہدی کو مکہ روانہ فرماتے تھے تو آپ کے ہار میں بنایا کرتی تھی۔
- (2) حضرت ابن عباسؓ کی روایت ہے کہ آنحضرت ﷺ نے حدیبیہ کے سال بہت سے اونٹ بطور حدی کمکہ روانہ کئے۔ ان میں ایک اونٹ چاندی کی تھی والا بھی تھا۔
- (3) حضرت نافعؓ کی روایت ہے کہ حضرت ابن عمرؓ اپنی قربانی کے جانوروں کو قبائلی، انماط اور حلل کی جھوٹ پہناتے پھر کعبہ کی طرف روانہ کر دیتے۔ ①
- (4) زاد المعاد میں علامہ ابن قیمؒ نے لکھا ہے کہ حج 9ھ میں فرض ہوا۔ اس سال غزوۃ توبوک سے واپسی پر رسول اللہ ﷺ نے حضرت ابو بکرؓ کو کم و بیش تین سو مسلمانوں کے ہمراہ حج کے لئے بھیجا اور اپنے قربانی کے بیس اونٹ جن کے گلوں میں خود اپنے ہاتھ سے قلاوے پہنائے تھے ان کے ساتھ کر دیئے۔ دوسرے سال (10ھ میں) حضور اکرم ﷺ نے خود حج کیا اور مکہ میں سو جانوروں کی قربانی کی۔ الغرض حج کی فرضیت کے بعد دوسرا آپ زندہ رہے اور دونوں سال آپ کی طرف سے قربانی مکہ میں ہوئی۔

روایت پرست حضرات کہتے رہتے ہیں کہ کسی روایت کی صحت اور سقم جانچنے کا معیار یہ ہے کہ وہ قرآن کے خلاف نہ ہو۔ بہت اچھا! قرآن نے قربانی کے لئے کعبہ کا مقام متعین کر دیا۔ روایات دونوں قسم کی موجود ہیں۔ وہ بھی جن سے معلوم ہوتا ہے کہ حضور ﷺ نے یا تو خود کعبہ میں قربانی کی اور یا اپنی قربانی کے جانور مکہ بھیجے اور وہ بھی جو قرآن کے خلاف یہ بتاتی ہیں کہ حضور ﷺ نے عید کے موقع پر کہیں اور بھی قربانی کی۔

ہم یہ کہتے ہیں کہ جو احادیث قرآن کے مطابق ہیں وہ صحیح ہیں لیکن یہ مولوی صاحبان مُصر ہیں۔

---

① اس وقت ”تلخیص“ ہمارے سامنے نہیں ہے۔ ان جوالوں کے لئے ہم محترم عرشی صاحب کے مضمون کے شکر گذار ہیں۔

کہ نہیں! جو احادیث قرآن کے خلاف ہیں وہ صحیح ہیں اور انہی کے مطابق وہ قربانی کو ہرگلی کوچہ میں واجب قرار دیتے ہیں۔ یہ ہے ان حضرات کا مذہب!

ناطقہ سر بگریباں کہ اسے کیا کہئے

—————  
•••••————

چلے! ہم یہ بھی مانے لیتے ہیں کہ رسول اللہ ﷺ نے مکہ کے علاوہ اور جگہ بھی قربانی کی ہے۔ لیکن قرآن کے تعین مقام کے پیش نظر، ہم یہ کہتے ہیں کہ حضور ﷺ نے ایسا اس زمانے میں کیا ہو گا جب قرآن نے اس امر کی تعین نہیں کی ہوگی۔ قرآن کے حکم کے بعد ایسا کبھی نہیں کیا ہو گا کیونکہ رسول اللہ ﷺ قرآن کی کامل اتباع فرماتے تھے۔ لہذا قرآن کی تعین کے بعد رسول اللہ ﷺ کا وہ عمل جو قرآنی حکم سے پہلے کا ہوئے سند نہیں قرار پاسکتا۔ مثلاً رسول اللہ ﷺ بیت المقدس کی طرف منہ کر کے نماز پڑھا کرتے تھے۔ لیکن کب؟ اس وقت جب ہنوز قرآن نے سمیت قبلہ کا تعین نہیں کیا تھا۔ جب قرآن نے سمیت تعین کر دی تو اس کے بعد رسول اللہ ﷺ قبلہ کی سمیت نماز پڑھنے لگ گئے۔ اب اگر کوئی شخص ان روایات کی بنابر جن میں لکھا ہے کہ رسول اللہ ﷺ بیت المقدس کی طرف منہ کر کے نماز پڑھا کرتے تھے یہ کہ بیت المقدس کی طرف منہ کر کے نماز پڑھنا مسنون ہے کیونکہ..... رسول اللہ ﷺ سے ایسا ثابت ہے تو کیا آپ ”سنعت“ رسول اللہ ﷺ پر عمل کرنے کے لئے تیار ہو جائیں گے؟ آپ ایسا نہیں کریں گے۔ لیکن سوچنے کہ قربانی کے بارے میں آپ ایسا ہی کر رہے ہیں! جب قرآن نے مقامِ قربانی کا تعین کر دیا تو اس کے بعد رسول اللہ ﷺ کا وہ عمل جس میں آپ ﷺ نے (اس حکم سے پہلے) دوسرے مقامات پر قربانی کی ہوئست رسول اللہ ﷺ قران نہیں پائے گا!

لیکن اگر آپ اس کے بعد بھی اسی پر مصیر ہیں کہ رسول اللہ ﷺ نے قرآنی تعین کے بعد بھی دوسری جگہ قربانی کی ہے، تو معاف فرمائیے! ہم حضور ﷺ کے متعلق اس قسم کے خیال کی جرأت قطعاً نہیں کر سکتے۔ ہم اسے حضور ﷺ کے خلاف بہت بڑا فترا سمجھتے ہیں اور افکار عظیم۔ ایسا ہی افتراض ہے کوئی کہے کہ سمیت قبلہ کے تعین کے بعد بھی حضور ﷺ بیت المقدس کی طرف منہ کر کے نماز پڑھا کرتے

تھے۔ کوئی روایت جو رسول اللہ ﷺ کے کسی عمل کو قرآنی تصریحات کے خلاف بتاتی ہے ہمارے نزدیک قطعاً ضمی ہے اور بہتان عظیم۔

•••••

قربانی کو عام طور پر ”سنن ابراہیم“ کہا جاتا ہے۔ قرآن میں اس کا بھی کوئی ذکر نہیں۔ قرآن میں صرف اتنا ذکر ہے کہ حضرت ابراہیم نے خواب میں دیکھا کہ وہ اپنے بیٹے کو ذبح کر رہے ہیں۔ انہوں نے اس خواب کو حقیقی سمجھا اور حضرت اسماعیلؑ کو قربان کرنے کے لئے تیار ہو گئے۔ جب انہیں لشا دیا تو خدا نے آواز دی کہ اے ابراہیم تو نے اپنے خواب کو سچ کر دکھایا! قرآن میں یہ کہیں مذکور نہیں کہ حضرت اسماعیلؑ کی جگہ ایک مینڈھا جنت سے بھیجا گیا جس کی قربانی حضرت ابراہیم نے کر دی۔ یہ بیان تورات کا ہے۔ قرآن کا نہیں۔ لہذا بکروں کی قربانی سنن ابراہیم بھی نہیں۔ اگر کسی کو سنن ابراہیم پر عمل پیرا ہونا ہے تو اپنے بیٹے کو ذبح کرنے کے لئے لٹائے۔ اس کے بعد اگر اسے خدا کی طرف سے آواز آجائے کہ بیٹے کو چھوڑ دو، تو چھوڑ دے اور اگر ایسی آواز نہ آئے تو اُسے ذبح کر ڈالے! بیٹے کی جگہ بکرا ذبح کر دینا اور اسے قرار دینا سنن ابراہیم کا اتباع! ملاعوب بالدین ہے۔

•••••

بعض لوگ کہہ دیتے ہیں کہ قرآن میں ہے کہ خدا نے حضرت اسماعیلؑ کو ”ذبح عظیم“ کے فدیہ میں چھڑالیا اور وہ ”ذبح عظیم“ بھی (بکروں اور مینڈھوں کی) قربانیاں ہیں جو ہر سال دی جاتی ہیں۔ یہ عقیدہ بھی خود تراشیدہ ہے۔ اول تو اس منطق پر غور کیجئے کہ اللہ تعالیٰ فرماتے ہیں کہ ہم نے (حضرت) اسماعیلؑ کو چھڑی سے ذبح ہونے سے بچا کر ”ذبح عظیم“ (بہت بڑی قربانی) کے لئے منقص کر لیا۔ اور ہمارے ہاں اس سے مفہوم یہ لیا جاتا ہے کہ حضرت اسماعیلؑ کی قربانی کے مقابلہ میں بھیڑوں بکریوں کی قربانی ”ذبح عظیم“ ہے۔ غور کیجئے کہ اس سے کیسی بلند حقیقت کو کتنی پست سلط پر لا جایا جاتا ہے۔ حضرت اسماعیلؑ باپ کے پہلوٹھے بیٹے (اور منصب سرداری کے مستحق) ہونے کی جہت سے شام کی سر سبزو و شاداب وادیوں کے حکمران بننے والے تھے۔ حضرت ابراہیمؑ انہیں اپنے خیال کے مطابق خدا کی راہ

میں ذبح کر رہے تھے۔ چھری گلے تک آپنی تھی۔ بس ایک لمحہ میں یہ قربانی ختم ہو جانے والی تھی۔ اللہ نے انہیں چھری سے بچا کر حکم دیا کہ مکہ کی بے برگ و گیاہ وادی میں ”بھارا گھر“ بناؤ اور حضرت اسماعیلؑ کو اس گھر کی پابنانی کے لئے وقف کر دو۔ آپ غور کیجئے۔ سرز میں شام کی شادابیوں اور شفقتگیوں کی جگہ صحرائے عرب کا مسکن اور منصب سرداری اور حکمرانی کے بجائے عبادت گاہ کی تولیت! یہ تھی وہ بڑی قربانی جس کے لئے حضرت اسماعیلؑ کو چھڑا لیا گیا تھا۔ وہ قربانی جسے ایک لمحہ میں ختم نہیں ہو جانا تھا بلکہ ساری عمر ساتھ رہنا تھا۔ یہ ایک ایک سانس کی قربانی تھی۔ لمحہ بے لمحہ قربانی تھی۔ مسلسل و متواتر قربانی تھی۔ عمر بھر کی قربانی تھی۔ بلکہ یوں کہئے کہ پشتوں تک کی قربانی تھی۔ حضرت اُنخلق کی نسل کے حصہ میں شوکت سلیمانی اور دارائے داؤ دی آگیا اور حضرت اسماعیلؑ کی اولاد کے حصہ میں صحرائے عرب کی عبادت گاہ کی رکھواںی۔ کہئے! یہ قربانی بڑی تھی یا ایک لمحہ میں رگ جان کا کٹ جانا! یہ تھی وہ عظیم الشان قربانی جس کے اثرات صدیوں تک تولیتِ کعبہ کی شکل میں متوارث آگے بڑھتے رہے تا آنکہ شاخ اسرائیل کے بغیر ہو جانے کے بعد یہ شاخ اسماعیلؑ، اس حسن و شادابی کے ساتھ گلبگار و شمریز ہوئی کہ اس کی تازگی اور شفقتگی میں قیامت تک فرق نہیں آئے گا۔ یہ تھا شرہ اس ”ذبح عظیم“، کاجس کے لئے حضرت اسماعیلؑ کو خدا نے وقف کر لیا تھا۔ اس حقیقت کے بعد سوچئے کہ ”ذبح عظیم“ سے مراد بھیڑوں، بکریوں کی قربانی لینا، قرآنی عظامتوں کو کن پستیوں تک لے جانا ہے۔

—○○○○—

اب آخر میں دیکھئے مودودی صاحب کی وہ دلیل، جو اس وقت دی جاتی ہے جب کوئی دلیل نہیں سوچتی۔ وہ دلیل جس کے متعلق قرآن کریم نے ہر نبی کے واقعات کے سلسلہ میں بیان کیا ہے۔ یعنی جب بھی اللہ کا کوئی رسول آتا اور لوگوں کو وحی خداوندی کی طرف دعوت دیتا تو سامنے سے جواب یہ ملتا کہ ہم اس علم و بصیرت کی اتباع نہیں کریں گے جس کی طرف تم دعوت دیتے ہو۔ بلکہ

إِنَّا وَجَدْنَا أَبَاءَنَا عَلَىٰ أُمَّةٍ وَرَأَيْنَا عَلَىٰ أُثْرِهِمْ مُفْتَدِرُوْنَ (43:22)

ہم نے اپنے اسلاف کو ایک مسلک پر چلتے پایا ہے۔ ہم انہی کے نقش قدم پر چلیں گے۔

متوفین قوم یہ کہہ کر عوام کو بھڑکا دیتے اور پھر عوام ان مدعیانِ حق و صداقت کے پیچھے پڑ جاتے۔ یہی سابقہ انبیاء کے ساتھ ہوتا رہا اور یہی نبی اکرم ﷺ کی طرف آمدہ وحی کے ساتھ ہو رہا ہے۔ چنانچہ مودودی صاحب اس باب میں فرماتے ہیں:

سب سے بڑا ثبوت اس کے سنت اور مشروع ہونے کا یہ ہے کہ نبی ﷺ کے عہد مبارک سے لے کر آج تک مسلمانوں کی نسل اس پر عمل کرتی چلی آئی ہے۔ دو چار یادوں پانچ آدمیوں نے نہیں بلکہ ہر پشت کے لاکھوں، کروڑوں مسلمانوں نے اس طریقہ کو اخذ کیا ہے اور اپنے بعد والی پشت تک کے لاکھوں، کروڑوں مسلمانوں تک اسے پہنچایا ہے۔

اس کے بعد مودودی صاحب اس حجہ پر اتر آتے ہیں جس سے عوام کے جذبات کو مشتعل کیا جاتا ہے۔ اگر تاریخ اسلام کے کسی مرحلہ پر کسی نے اسے ایجاد کر کے دین میں شامل کرنے کی کوشش کی ہوتی تو کس طرح ممکن تھا کہ عام مسلمان بالاتفاق رائے اسے قبول کرتے اور کہیں کوئی بھی اس کے خلاف لب کشائی نہ کرتا۔ آخر یہ امت ساری کی ساری منافقوں پر ہی تمثیل نہیں رہی ہے کہ حدیثوں پر حدیثیں قربانی کی مشروعیت پر گھر دی جائیں اور ایک نیا طریقہ ایجاد کر کے رسول اللہ ﷺ کی طرف منسوب کر دیا جائے اور پوری امت آنکھیں بند کر کے اسے قبول کر بیٹھے۔ اگر یہ مان لیا جائے کہ ہماری پچھلی نسلیں ایسی ہی منافق تھیں تو معاملہ قربانی تک کب محدود رہتا ہے۔ پھر تو نماز، روزہ، حج، زکوٰۃ، بلکہ خود رسالت محمد یہ ﷺ اور قرآن تک سب ہی کچھ مشکوک و مشتبہ ہو کر رہ جاتا ہے۔

اس کے بعد ارشاد ہے:

افسوں ہے کہ موجودہ زمانے میں بعض لوگ نہ خدا کا خوف رکھتے ہیں، نہ خلق کی شرم، علم اور سمجھ بوجھ کے بغیر جو شخص جس دینی مسئلہ پر چاہتا ہے بے تکلف تیشہ چلا دیتا ہے۔ پھر اسے کچھ پروانہیں ہوتی کہ اس ضرب سے صرف اسی ایک مسئلہ کی جڑ کٹتی ہے یا ساتھ ہی ساتھ دین کی بھی جڑ کٹ جاتی ہے۔ یہ ہے وہ آخری دلیل محکم جو سید ابوالاعلیٰ صاحب مودودی کی طرف سے قربانی کے ثبوت میں

پیش ہوئی ہے۔ اس دلیل کا جواب اس سے بہتر اور کیا ہو سکتا ہے جو خود خدا نے دیا ہے جب فرمایا کہ:

**وَإِذَا قِيلَ لَهُمُ أَتَيْعُونَا مَا أَنْزَلَ اللَّهُ قَالُوا كَمْ نَتَّقْعِدُ مَا وَجَدْنَا عَلَيْهِ أَبَأْعَدَنَا أَلَوْ كَانَ الشَّيْطَنُ يَدْعُوهُمْ إِلَى عَذَابِ السَّعِيرِ (31:21)**

جب ان سے کہا جاتا ہے کہ اس کی پیروی کرو جو اللہ نے نازل کیا ہے تو کہتے ہیں کہ نہیں! ہم تو اس کی پیروی کریں گے جس پر ہم نے اپنے اسلاف کو دیکھا ہے۔ خواہ انہیں شیطان جلتی ہوئی آگ کے عذاب کی طرف ہی کیوں نہ بلا رہا ہو۔  
یا خود مودودی صاحب کے الفاظ میں کہ:

جو چیز قرآن کے الفاظ یا اسپرٹ کے خلاف ہو گی اسے ہم یقیناً رد کر دیں گے۔ (تفہیمات، حصہ اول، ص 329)۔

مودودی صاحب عوام کو بھڑکانے کی خاطر فرماتے ہیں کہ:

”آخر یہ امت ساری کی ساری منافقوں پر ہی تو مشتمل نہیں رہی ہے کہ حدیثوں پر حدیثیں قربانی کی مشروعیت پر گھر دی جائیں اور ایک نیاطریقہ ایجاد کر کے رسول اللہ ﷺ کی طرف منسوب کر دیا جائے اور پوری امت آنکھیں بند کر کے اسے قبول کر بیٹھے؟“

یعنی مودودی صاحب کے نزدیک یہ امر محال ہے کہ رسول اللہ ﷺ کے بعد کوئی ایسی چیز دین میں داخل کر دی گئی ہو جو خدا اور رسول کے احکام کے خلاف ہو اور وہ امت میں اس طرح رائج ہو جائے کہ پھر تمام مسلمان اسی مسلک پر چل پڑیں۔ یہ دلیل (بظاہر) بڑی وزنی معلوم ہوتی ہے لیکن اس کا جواب ہم سے نہیں، خود مودودی صاحب کی زبان سے سنئے۔ مودودی صاحب نے آج سے کچھ عرصہ پہلے، رسالہ الغرقان (بریلی) کے شاہ ولی اللہ نمبر میں ”منصب تجدید کی حقیقت“ کے عنوان سے ایک مضمون لکھا تھا۔ اس میں انہوں نے پہلے یہ بتایا تھا کہ اصلی اسلام کیا تھا اور اسے رسول اللہ ﷺ نے کس طرح منتشر کیا تھا۔ اس کے بعد انہوں نے لکھا تھا کہ اس اصلی اسلام پر کیا گذری اور کس طرح گذری۔ سنئے کہ وہ اس باب میں کیا فرماتے ہیں۔ (اقتباس طویل ہے لیکن ایسا ناگزیر تھا)۔ آپ لکھتے ہیں:

خاتم النبین سید نا محمد ﷺ نے یہ سارا کام 23 سال کی مدت میں تکمیل کو پہنچا دیا۔ آپ کے بعد ابو بکر صدیقؓ اور عمر فاروقؓ دو ایسے کامل لیئر اسلام کو میسر آئے جنہوں نے اسی جامعیت کے ساتھ آپ کے کام کو جاری رکھا۔ پھر زمام قیادت حضرت عثمانؓ کی طرف منتقل ہوئی اور ابتدأ چند سال تک وہ پورا نقشہ بدستور جماعت جانبی ﷺ نے قائم کیا تھا۔

جاہلیت کا حملہ: مگر ایک طرف حکومت اسلامی..... کی تیز رفتار و سعت کی وجہ سے کام رو بروز زیادہ سخت ہوتا جا رہا تھا اور دوسری طرف حضرت عثمانؓ، جن پر اس کا رعظیم کا بار رکھا گیا تھا، ان تمام خصوصیات کے حامل نہ تھے جو ان کے جلیل القدر پیش روؤں کو عطا ہوئی تھیں، اس لئے جاہلیت کو اسلامی نظام اجتماعی کے اندر گھس آنے کا راستہ مل گیا۔ حضرت عثمانؓ نے اپنا سردے کراں خطرے کا راستہ روکنے کی کوشش کی مگر وہ نہ رکا۔ ان کے بعد حضرت علیؓ آگے بڑھے اور انہوں نے اسلام کے سیاسی اقتدار کو جاہلیت کے تسلط سے بچانے کی انتہائی کوشش کی مگر ان کی جان کی قربانی بھی اس انقلاب ملعکوں کو نہ روک سکی۔ آخر کار خلافت علیٰ منہاج الدینہ کا دور ختم ہو گیا، ”مک.....“ نے اس کی جگہ لے لی، اور اس طرح حکومت کی اساس اسلام کی بجائے پھر جاہلیت پر قائم ہو گئی۔

حکومت پر قبضہ کرنے کے بعد جاہلیت نے مرض سلطان کی طرح اجتماعی زندگی میں اپنے ریشے بذریعہ پھیلایا شروع کر دیئے، کیونکہ اقتدار کی کنجی اب اسلام کی بجائے اس کے ہاتھ میں تھی اور اسلام زور حکومت سے محروم ہونے کے بعد اس کے لفڑوں اور اثر کو بڑھنے سے نہ روک سکتا تھا۔ سب سے بڑی مشکل یہ تھی کہ جاہلیت بے نقاب ہو کر سامنے نہ آئی تھی بلکہ ”مسلمان“ بن کر آئی تھی۔ کھلے دہریئے یا مشرکین و کفار سامنے ہوتے تو مقابلہ شاید آسان ہوتا، مگر وہاں تو آگے آگے تو حید کا اقرار اور رسالت کا اقرار، صوم و صلوٰۃ پر عمل، قرآن و حدیث سے استشهاد تھا اور اس کے پیچھے جاہلیت اپنا کام کر رہی تھی۔ ایک ہی وجود میں اسلام اور جاہلیت کا اجتماع ایسی سخت پیچیدگی پیدا کر دیتا ہے کہ اس سے عہدہ برآ ہونا ہمیشہ جاہلیت صریحہ کے مقابلہ کی بہ نسبت ہزاروں گناز یادہ مشکل ثابت ہوا ہے۔ عریاں جاہلیت سے لڑیے تو لاکھوں مجاہدین سر ہٹھیلیوں پر لئے آپ کے ساتھ ہو جائیں گے اور کوئی مسلمان علائیہ اس کی

حمایت نہ کر سکے گا۔ مگر اس مرکب جاہلیت سے بڑھنے جائیے تو منافقین ہی نہیں، بہت سے اصلی مسلمان بھی اس کی حمایت پر کمر بستہ ہو جائیں گے اور انٹا آپ کو مورد اذام بنادیں گے۔ جاہلی امارت کی مند اور جاہلی سیاست کی رہنمائی پر ”مسلمان“ کا جلوہ افروز ہونا، جاہلی تعلیم کے مرد سے میں ”مسلمان“ کا معلم ہونا، جاہلیت کے سجادہ پر ”مسلمان“ کا مرشد بن کر بیٹھنا وہ زبردست دھوکا ہے جس کے فریب میں آنے سے کم ہی لوگ بچ سکتے ہیں۔

اس معکوس انقلاب کا سب سے زیادہ خطرناک پہلو یہی تھا کہ اسلام کا نقاب اوڑھ کر تینوں قسم کی جاہلیتوں نے اپنی جڑیں پھیلانی شروع کر دیں اور ان کے اثرات روز بروز زیادہ پھیلتے چلے گئے۔

جاہلیت خالصہ نے حکومت اور دولت پر تسلط جمالیا۔ نام خلافت کا تھا اور اصل میں وہی پادشاہی تھی جس کو مٹانے کے لئے اسلام آیا تھا۔ بادشاہوں کو والہ کہنے کی ہمت کسی میں باقی نہ تھی اس لئے ”السلطان ظل اللہ“ کا بہانہ اختیار کیا گیا اور اس بہانے سے وہی مطاع مطلق کی حیثیت بادشاہوں نے اختیار کی جو والہ کی ہوتی ہے۔ اس شاہی کی سرپرستی میں امراء، حکام، ولاء، اہل لشکر اور مترفین کی زندگیوں میں کم و بیش خالص جاہلیت کا نقطہ نظر پھیل گیا اور اس نے ان کے اخلاق اور معاشرت کو پوری طرح ماؤف کر دیا۔ پھر یہ بالکل ایک طبعی امر تھا کہ اس کے ساتھ ہی جاہلیت خالصہ کا فلسفہ، ادب اور هنر بھی پھیلنا شروع ہوا اور علوم و فنون بھی اسی طرز پر مرتب و مدون ہوں، کیونکہ یہ سب چیزیں دولت اور حکومت کی سرپرستی چاہتی ہیں اور جہاں دولت اور حکومت جاہلیت کے قبضہ میں ہوں وہاں ان پر بھی جاہلیت کا تسلط ناگزیر ہے۔ چنانچہ یہی وجہ ہے کہ یونان اور یونان کے فلسفے اور علوم و آداب نے اس سوسائٹی میں راہ پائی جو اسلام کی طرف منسوب تھی، اور اس کی دراندازی سے ”کلامیات“ کی بخشش شروع ہوئیں، اعتزال کا مسلک نکلا، زندقا اور ایجاد پر پرزاں نکالنے لگا اور ”عقائد“ کی موثیکیوں نے مئے نئے فرقے پیدا کر دیئے۔ اسی پرنسپل نہیں رقص، موسیقی اور تصویر کشی جیسے خالص جاہلی آرٹ بھی از سر نہ ان قوموں میں بارپانے لگے جن کو اسلام نے ان فتنوں سے بچا لیا تھا۔

جاہلیت مشرکانہ نے عوام پر حملہ کیا اور تو حید کے راستے سے ہٹا کر ان کو ضلالت کی بے شمار را ہوں

میں بھکارا دیا۔ ایک صریح بہت پرسنی تو نہ ہو سکی باقی کوئی قسم شرک کی ایسی نہ رہی جس نے ”مسلمانوں“ میں روایج نہ پایا ہو۔ پرانی جاہل قوموں کے جو لوگ اسلام میں داخل ہوئے تھے وہ اپنے ساتھ بہت سے مشرکانہ تصورات لئے چلے آئے اور یہاں ان کو صرف اتنی تکلیف کرنی پڑی کہ پرانے معبودوں کی جگہ مقابر اولیاء سے کام لیں اور پرانی عبادات کی رسماں کو بدل کرنی سمیں ایجاد کریں۔ اس کام میں دنیا پرست علماء نے ان کی بڑی مدد کی اور وہ بہت سی مشکلات ان کے راستے سے دور کر دیں جو شرک کو اسلام کے اندر نصب کرنے میں پیش آ سکتی تھیں۔ انہوں نے بڑی دیدہ ریزی سے آیات اور احادیث کو توڑ مرور کر اسلام میں اولیا پرسنی اور قبر پرسنی کی جگہ نکالی، مشرکانہ اعمال کے لئے اسلام کی اصطلاحی زبان میں سے الفاظ بھم پہنچائے اور اس نئی شریعت کے لئے رسماں کی ایسی صورتیں تجویز کیں کہ شرک جملیٰ کی تعریف میں نہ آ سکیں۔ اس فنی امداد کے بغیر اسلام کے دائے میں شرک بچارہ کہاں با ر پاسکتا تھا؟

جاہلیت را ہبناہ نے علماء مشائخ، زھاد اور پاک بازلوں پر حملہ کیا اور ان میں وہ خرابیاں پھیلانی شروع کیں جن کی طرف میں اس سے پہلے اشارہ کر آیا ہوں۔ اس جاہلیت کے اثر سے اشراقی فلسفہ را ہبناہ اخلاقیات اور زندگی کے ہر پہلو میں مایوسانہ نقطہ نظر مسلم سوسائٹی میں پھیلا اور اس نے صرف یہ کہ ادبیات اور علوم کو متاثر کیا، بلکہ فی الواقع سوسائٹی کے اچھے عناصر کو مار فیکا انجلکشن دے کر سست کر دیا، پادشاہی کے جاہلی نظام کو مضبوط کیا، اسلامی علوم و فنون میں جمود اور تنگ خیالی پیدا کی اور ساری دین داری کو چند خاص مذہبی اعمال میں محدود کر دیا۔

مودودی صاحب کے بیان کے مطابق، رسول اللہ ﷺ کی وفات کے تھوڑے عرصہ بعد ”جاہلیت“ اسلام میں گھس آئی اور اس نے مرض سرطان کی طرح مسلمانوں کی اجتماعی زندگی میں اپنے ریشے بتدریج پھیلانے شروع کر دیئے اور اس کے بعد ہو یہ گیا کہ امارت کی مند اور سیاست کی راہنمائی پر جاہلیت مسلمان کا نقاب اوڑھ کر بیٹھ گئی۔ تعلیم کی مدد سے جاہلیت مسلمان کے لباس میں معلم بن کر متمکن ہو گئی اور خانقاہوں کے سجادوں پر جاہلیت مرشد و مرتبی کے خرقوں سے مسلط ہو گئی۔ غرضیکہ

تحوڑے ہی دنوں کے بعد زندگی کے عناصر ثلاث، سیاست، شریعت اور تصوف، سب پر غیر اسلامی تصورات چھا گئے اور چھا گئے خالص اسلام کا نقاب اوڑھ کر۔

ہم مودودی صاحب سے پوچھتے یہ ہیں کہ جب سرے سے پورے کے پورے اسلام کی جگہ ایک جدید اسلام نے لے لی تھی اور غیر اسلامی معتقدات و اعمال، یکسر اسلامی شاعر و مناسک بن کر مسلمانوں میں مروج ہو گئے تھے۔ تو اس سیالب جاہلیت میں اگر یہ خیال بھی بہ کر آ گیا ہو کہ ہرگلی کوچے میں قربانی امر مشروع ہے، تو اس میں کوئی بات وجہ استجواب ہے!

اصل یہ ہے کہ مودودی صاحب کرتے یہ ہیں (اور یہ مسلک ہر شخص کا ہوتا ہے جو ایک نئی پارٹی (فرقد) کا مرکز بن رہا ہو) کہ جب انہیں یہ (Suit) کرے کہ مسلمانوں کو گمراہ اور برباط قرار دیا جائے تو وہ بے محابا ایسا کہتے چلے جائیں گے۔ لیکن اس استثناء کے ساتھ کہ ”اس گمراہی و حملات کے باوجودہ زمانے میں کچھ لوگ ایسے رہتے ہیں جو حق پر ہوتے ہیں“ تاکہ اس سے وہ اپنی پارٹی کو برسر حق ثابت کر سکیں لیکن جب کوئی دوسرا شخص یہ کہے کہ مسلمانوں میں فلاں بات غلط چلی آ رہی ہے تو وہ جھٹ جھوہ کے بھی خواہ بن پیٹھیں گے اور انہیں یہ کہہ کر بھڑکائیں گے کہ ”دیکھو! یہ شخص تمہارے اسلاف کے متعلق کہتا ہے کہ وہ سب گمراہ تھے۔ استغفار اللہ۔ تو بہ تو بہ ایسی جرأت!“ مثلاً پچھلے دنوں مودودی صاحب نے ایک اصول بیان فرمایا تھا کہ جو شخص کسی منصب کے لئے امیدوار ہو اسے اس منصب سے محروم کر دینا چاہئے کیونکہ ان کے نزد یہ کسی منصب کے لئے اپنے آپ کو بطور امیدوار پیش کرنا قرآن اور حدیث دونوں کے خلاف ہے۔ اس پر کسی صاحب نے اعتراض کیا کہ حضرت علیؓ نے اپنے آپ کو خلافت کے لئے خود بطور امیدوار پیش کیا تھا۔ اس کے جواب میں مودودی صاحب نے ارشاد فرمایا تھا کہ:

آخری فیصلہ کن بات اس مسئلہ میں یہ ہے کہ اگر صحابہ کرامؐ یا بزرگان سلف میں سے کسی کا عمل ایک طرف ہو اور اللہ اور اس کے رسول ﷺ کے ارشادات دوسری طرف تو ہمارے لئے یہ کسی طرح جائز نہیں کہ خدا اور رسول ﷺ کے فرمان کو چھوڑ کر کسی بزرگ کے عمل کو اپنے لئے قانون زندگی قرار

دیں۔ جس کا جو عمل بھی فرمانِ خدا اور رسول ﷺ سے مختلف ہو وہ ایک لغزش ہے نہ کہ جھٹ۔ ان بزرگوں کی خوبیاں اور خدمات تو اتنی زیادہ تھیں کہ ان کی لغزشیں معاف ہو جائیں گی مگر ہم سے زیادہ بدقسمت کون ہو گا اگر ہم اپنے گناہوں کے ساتھ ساتھ پچھلے بزرگوں کی لغزشیں بھی چن کر اپنی زندگی میں جمع کر لیں۔

اگر یہی چیز کہیں طلوعِ اسلام میں شائع ہو جاتی تو آپ دیکھتے کہ اس پر کس طرح سب وشم کی بوچھار ہوتی اور جہوڑ کو کس طرح یہ کہہ کر ابھارا جاتا کہ دیکھو! اب، اور تو اور حضرت علیؓ کی ذاتِ گرامی پر بھی حملے ہونے لگ گئے ہیں!

بہر حال، آپ نے دیکھ لیا ہو گا کہ مودودی صاحب نے اپنے اس اعتراض کا جواب، کہ امت میں اس قسم کا خلافِ اسلام مسلک کیسے رائج ہو سکتا تھا، خود ہی کس طرح دے دیا ہے۔ مودودی صاحب نے یہ بتا دیا کہ رسول اللہ ﷺ کی وفات کے بعد کس طرح پورے کا پورا اسلام ایک دوسری قسم کے اسلام سے بدلا گیا لیکن انہوں نے یہ نہیں بتایا کہ وہ جاہلیت، جو اسلام کا نقاب اوڑھ کر اندر گھسی تھی، آئی کن کن را ہوں سے تھی اور اس کا طریق کار کیا تھا؟ مودودی صاحب کے لئے یہ بتانا مشکل تھا۔ مجرد گفتگو (Abstract talk) میں انسان کے لئے بڑی گنجائش رہتی ہے لیکن معین گفتگو (Definite talk) میں آپ کو تھرکر سامنے آنا پڑتا ہے۔ مودودی صاحب جانتے ہیں کہ ”جاہلی اسلام“ نے یہ سب کچھ روایات کی آڑ میں کیا۔ طلوعِ اسلام اس کو وہ سازش قرار دیتا ہے جس کا ذکر اس کے صفات پر بار بار ہوتا چلا آرہا ہے اور اس طرح مسلمانوں کے دامن کو روایات کی جھاڑیوں سے چھڑانا چاہتا ہے۔ مودودی صاحب بھی روایات کو ویسا ہی غیر یقینی مانتے ہیں جیسا طلوعِ اسلام۔ روایات کے متعلق ان کے یہ نیالات اس سے قبل انہی صفات پر پیش کئے جا چکے ہیں جن میں وہ کہتے ہیں۔

(1) صداقت کے ساتھ صرف یہی کہا جاسکتا ہے کہ پہلی صدی کے آخر سے حدیث کے ذخیرے میں ایک حصہ ایسی روایات کا بھی داخل ہونے لگا تھا جو موضوع تھیں اور یہ کہ بعد کی نسلوں کو جواحدیت پہنچیں ان میں صحیح اور غلط اور مشکوک سب میں جلی تھیں۔

(2) یہ بات ناقابل انکار ہے کہ علم کا جیسا مستند اور معتبر ذریعہ قرآن مجید ہے ویسا مستند اور معتبر ذریعہ حدیث نہیں ہے۔

(3) محدثین کرام نے اسماء الرجال عظیم الشان ذخیرہ فراہم کیا جو بلاشبہ نہایت بیش قیمت ہے۔ مگر ان میں کوئی چیز ہے جس میں غلطی کا احتمال نہ ہو..... نفس ہر ایک کے ساتھ لگا ہوا تھا اور اس بات کا قوی امکان تھا کہ اشخاص کے متعلق اچھی یا بُری رائے قائم کرنے میں ان کے ذاتی رجحانات کا بھی کسی حد تک دخل ہو جائے۔ یہ امکان محض عقلی نہیں بلکہ اس امر کا ثبوت موجود ہے۔

(4) وہ بھی تو آخر انسان تھے۔ بشری کمزور یا ان کے ساتھ بھی الگی ہوئی تھیں۔ کیا ضروری ہے کہ جس کو انہوں نے ثقہ قرار دیا ہو وہ بالیقین ثقہ اور تمام روایتوں میں ثقہ ہو اور جس کو انہوں نے غیر ثقہ ٹھہرایا ہو وہ بالیقین غیر ثقہ ہو۔

(5) یہ مواد اس حد تک قابل اعتماد ضرور ہے کہ سنت نبوی ﷺ اور آثار صحابہؓ کی تحقیق میں اس سے مدد لی جائے اور اس کا مناسب لحاظ کیا جائے مگر اس قابل نہیں ہے کہ بالکل اسی پر اعتماد کر لیا جائے۔

(6) حقیقت یہ ہے کہ روایات کے لحاظ سے نقد حدیث کے جس قدر رائج ہمارے پاس ہیں وہ مفید علم و لیقین نہیں ہیں بلکہ ظن غالب ہی تک ہمیں پہنچاتے ہیں۔

لیکن اس کے بعد طلوعِ اسلام تو کھلے کھلے کہہ دے گا کہ حق (قرآن) کی موجودگی میں ظن و تخيّن (روایات) دین میں جھٹ نہیں قرار دی جاسکتیں۔ لیکن مودودی صاحب ایسا نہیں کہیں گے۔ اس لئے کہ ایسا کہنے سے وہ بھی ”منکرِ حدیث“، قرار پا جائیں گے اور یہ ظاہر ہے کہ منکر حدیث کبھی اسلامی جماعت کا امیر نہیں رہ سکتا نہ ہی عوام میں مقبول رہ سکتا ہے۔ وہ روایات کو غیر لیقینی قرار دے کر ماذر ان طبقہ کے نزدیک ماذر بن جائیں گے اور اپنی تحریروں میں ”کتاب و سنت“، ”کتاب و سنت“ کے الفاظ دہرا دکر، عوام میں حامی سنت رسول اللہ ﷺ قرار پائیں گے۔

اس کے علاوہ جیسا کہ اوپر لکھا جا چکا ہے، احادیث کو دین قرار دینے میں گنجائش بڑی نکل آتی ہے۔ حدیثوں کے مجموعہ میں ہر قسم کی روایات مل جاتی ہیں۔ جس حدیث کو آپ اپنے مطلب کے

مطابق بھیں اسے ”مستند“ کہہ دیں۔ جو اس کے خلاف ہوا سے ضعیف قرار دے دیں؟ آپ کو یاد ہو گا کہ کچھ ماه قبل یہ بحث چل تھی کہ اسلام میں زمین کی انفرادی ملکیت جائز ہے یا نہیں۔ اس ضمن میں بعض حضرات نے ایسی احادیث پیش کیں جن سے مترشح ہوتا تھا کہ زمین پر انفرادی ملکیت جائز نہیں اور زمین بٹائی پر نہیں دی جاسکتی۔ مودودی صاحب زمین پر زمینداروں کی ملکیت رکھنا چاہتے تھے۔ لہذا انہوں نے کہہ دیا کہ جو احادیث بٹائی کونا جائز قرار دیتی ہیں سب غیر مستند ہیں اور جو احادیث میں بٹائی کے حق میں پیش کر رہا ہوں بالکل ثقہ اور صحیح ہیں۔

گذشتہ اوراق میں جو کچھ آپ کی نظر و نظر سے گذر چکا ہے اسے بغور دیکھئے۔ یہ حقیقت آپ کے سامنے آجائے گی کہ:

- (i) قرآن کریم نے قربانی کا ذکر حج کے سلسلہ میں کیا ہے۔
- (ii) ایک جگہ نہیں، متعدد مقامات پر اس کی تخصیص اور تعین کردی ہے کہ قربانیوں کا مقام خانہ کعبہ ہے۔

(iii) قربانی کے متعلق واضح طور پر بتا دیا گیا ہے کہ اس سے مقصود سامانِ خور و نوش کا مہیا کرنا ہے۔  
 (iv) قرآن میں کوئی ایک مقام بھی ایسا نہیں جس سے ثابت ہوتا ہو کہ عید کے دن، اپنی اپنی جگہ، ہرگی، کوچے میں قربانیاں دینے کا حکم ہے۔

اس سے یہ واضح ہے کہ قرآن کی رو سے  
 (۱) قربانی حج کی تقریب پر کرنی چاہئے اور وہ بھی صرف اسی قدر جس سے خور و نوش کا سامان ہو جائے۔ لہذا

(ب) نتویج میں ایسی قربانیوں کی اجازت ہے جنہیں زمین میں دبادیا جائے اور نہ ہی حج سے باہر قربانی کا کوئی سوال پیدا ہوتا ہے۔

یہ ہے قرآن کی کھلی کھلی اور واضح تعلیم۔ باتی رہیں احادیث۔ سو  
 (۱) ان میں دونوں قسم کی روایات ملتی ہیں۔ وہ بھی جن سے مترشح ہوتا ہے کہ حضور ﷺ نے عید

کے دن قربانی کی اور وہ بھی جن سے ظاہر ہے کہ حضور ﷺ نے یا تو خود مکہ معظمہ میں تقریب حج قربانی کی یا قربانی کے جانوروں کو مکہ معظمہ بیجتا۔

(ii) لہذا قرآن کی تخصیص و تعین مقام و تقریب کے بعد اول قسم کی احادیث کے متعلق یہی

سمجھنا چاہئے کہ وہ

(1) یا تو اس زمانے سے متعلق ہیں جب قرآن میں ہنوز حج کی قربانی کے احکام نہیں آئے

تھے۔ اس لئے جب وہ احکام آگئے تو رسول اللہ ﷺ کا یہ عمل سند نہ رہا۔ اور

(ب) اگر شن (1) ناقابل تسلیم ہو تو پھر لا محالہ اسی نتیجہ پر پہنچا جائے گا کہ یہ روایات و ضمی ہیں

کیونکہ رسول اللہ ﷺ کا کوئی عمل قرآن کے خلاف ہونبیں سکتا۔

لیکن اگر اس کے باوجود آپ کو اس پر اصرار ہے کہ حج میں ہر حاجی کو ایک، ایک دو دو چار چار دس

دش، سو سو جانور ذبح کرنے کی اجازت ہے اور ہر جانور کے ذبح کرنے کا ثواب ملتا ہے اور نیز یہ کہ دنیا

کے ہر گلی کوچے میں عید کے دن جانور ذبح کرنا امر مشروع ہے۔ تو ہم اس سے زیادہ اور کیا کہہ سکتے ہیں

کہ ہمارا کام راستہ دکھادینا ہے۔ راستے پر لگا دینا نہیں۔

مشکل یہ ہے کہ جب انسان کے ذہن میں کوئی بات اندر ٹقینہ کی بنا پر بطور عقیدہ جنم جائے تو

اس میں خالی الذہن ہو کر سوچنے کی صلاحیت ہی باقی نہیں رہتی۔ اگر ان حضرات میں خالی الذہن ہو کر

سوچنے کی صلاحیت ہوتی تو ہم ان سے کہتے کہ آپ ذرا تصور میں لائیے کہ کسی جگہ قریب ایک لاکھ

انسان جمع ہوں اور ان میں سے ہر ایک دو دو۔ چار چار، بھیڑوں بکریوں کو ذبح کر کے زمین پر تڑپتا

چھوڑ دے اور اس کے بعد ان تمام تین چار لاکھ لاشوں کو گڑھے کھوکھو کر دبادیا جائے۔ اس کے ساتھ

ہی دنیا میں ہر مقام پر کروڑوں کی تعداد میں اسی طرح جانور ذبح کئے جائیں اور دن بھر ان جانوروں کا

گوشت ادھر سے ادھر اور ادھر سے ادھر گھومتا پھرے اور اس کے بعد یہ قوم اللہ کا شکر ادا کرے کہ اس

نے ایک بہت بڑا کارنما یا سرانجام دے دیا جس کا انہیں خدا کے ہاں بہت بڑا اجر ملے گا اور یہ جانور

انہیں جہنم سے پار لگانے کا موجب بنیں گے۔ یہ منظر تصور میں لائیے اور پھر سوچئے کہ ان چار روایتوں

نے جن کا ذکر اور آچکا ہے، آپ کوہاں سے کہاں پہنچا دیا اور کیا سے کیا بنا دیا ہے۔ روایات نے کیا یہ ہے کہ اسلام جیسے زندگی بخش نظامِ حیات کو رسومات کا مجموعہ بنادیا ہے (اور یہی ان لوگوں کا مقصود تھا جنہوں نے مسلمانوں کو قرآن سے ہٹا کر روایات میں الجھاد دیا۔ رسومات سے مفہوم یہ ہوتا ہے کہ انسان اپنے اعمال کو نتائج کے اعتبار سے نہیں پرکھتا بلکہ انہی کو جائے خوبیش مقصود قرار دے لیتا ہے۔ ان کے بر عکس دین (نظام زندگی) میں ہر عمل ایک مقصد کے حصول کا ذریعہ ہوتا ہے اس لئے اسے ہمیشہ نتائج کے لحاظ سے پرکھا جاتا ہے چونکہ رسومات، غور و فکر کے معیار پر کھی پوری نہیں اترتیں اس لئے ان کے ساتھ ہی یہ عقیدہ پیدا کر دیا جاتا ہے کہ مذہب میں عقل کا کوئی کام نہیں۔ دین کو رسومات میں بدلتے کے لئے شروع میں ضرور کاوش کرنی پڑتی ہے لیکن جب ایک دونسلوں تک یہ سلسلہ چل جائے تو اس کے بعد سابقہ نسل کا عمل (اسلاف کا مسلک) آنے والی نسل کے لئے سند قرار پا جاتا ہے اور اس طرح یہ گاڑی خود اپنے زور (Momentum) سے خود بخود آگے بڑھتی جاتی ہے اور جوں جوں زمانہ گزرتا جاتا ہے ”اسلاف کے مسلک“ کی سند پختہ سے پختہ تر ہوتی جاتی ہے کیونکہ اس طرح نسل اسلاف کی تعداد میں بھی تو اضافہ ہوتا چلا جاتا ہے۔ یہ سلسلہ یونہی جاری رہتا ہے حثیٰ رُتْمُ الْمُقَابِر - (102:2) قوم زندگی کی تمام صلاحیتوں سے محروم ہو جاتی ہے۔ ہم اسی (Momentum) کے زور میں بھے چلے جا رہے ہیں، ورنہ اگر کسی وقت بھی تھوڑی دیر کے لئے کھڑے ہو کر سوچ لیا جائے تو بات کچھ ایسی مشکل نہیں جو سمجھ میں نہ آ سکے۔ رسول اللہ ﷺ کا عہد ہمیوں نہایت مختصر سا عرصہ تھا۔ اس وقت یہی دین تھا اور یہی اس کے احکام، جن کے ہم آج مدعی ہیں۔ اس نے جو نتائج پیدا کر دیئے وہ ہم سب کے سامنے ہیں۔ اس کے بعد تیرہ سو برس سے مسلمانوں میں یہ تمام ”اعمال“، (نمایز، روزہ، حج، زکوٰۃ، کلمہ وغیرہ) مسلسل چلے آ رہے ہیں لیکن یہ واقعہ ہے کہ اس عہد کے بعد ان اعمال و معتقدات نے کبھی وہ نتائج پیدا نہیں کئے جو اس عہد میں پیدا ہوئے تھے۔ یہ ایک ایسا واقعہ ہے جس سے کسی کو بھی انکار نہیں ہو سکتا۔ سوچنے کی بات ہے کہ اس کے بعد ان ”اعمال“ کو کیا ہو گیا کہ انہوں نے پھل دینا یا بند کر دیا؟ اس باب میں زیادہ سے زیادہ یہ کہہ دیا جاتا ہے کہ:

(1) اس وقت خود رسول اللہ ﷺ موجود تھے اور ان کی وجہ سے ان اعمال نے ایسے ثمرات مرتب کر دیئے۔

(2) وہ دور صحابہؓ کا تھا۔ اس کے بعد ویسے مسلمان کہاں سے آئیں۔

ذرا سوچئے کہ یہ دلائل کس قدر خوفزدہ بیکاری کا موجب ہیں۔ اگر ان اعمال کے نتیجہ خیز ہونے کے لئے خود رسول کی موجودگی ضروری تھی تو پھر سلسلہ نبوت ختم کیوں کر دیا گیا؟ میرزا میرزا کے جواز میں یہی دلیل پیش کرتے ہیں لیکن قرآن اس دلیل کی صاف تردید کرتا ہے۔ وہ برملا کہتا ہے کہ

وَمَا فِي الْأَرْضِ إِلَّا رَسُولٌ۝ - محمد ﷺ صرف خدا کا پیغام پہنچانے والے ہیں۔ قَدْ خَلَقْتَ مِنْ قَبْلِهِ الرَّسُولُ۝۔

اس سے پہلے بہت سے پیغمبر ہو گزرے ہیں۔ افَإِنْ مَاتَ أَوْ فُتِلَ اُنْتَلَكَبْتُمْ عَلَىٰ أَعْقَابِكُمْ۝ (3:144) اگر یہ وفات پا جائے یا قتل کر دیا جائے تو کیا تم اس کے بعد اُن لیے پاؤں لوٹ جاؤ گے؟ اس

سے صاف ظاہر ہے کہ قرآن کے پیش کردہ نظام حیات کے نتیجہ خیز اور شربار ہونے کے لئے رسول کی موجودگی ضروری نہیں۔ نبوت کو ختم کر کے قرآن کو قیامت تک کے لئے محفوظ رکھنے کا مطلب ہی یہ ہے

کہ اب پیغام نبی کے بغیر، ہی متانج پیدا کرے گا جو اس نے نبی کی موجودگی میں پیدا کئے تھے۔ باقی

رہی دوسرا دلیل۔ سو وہ پہلی دلیل سے بھی زیادہ رکیک ہے۔ صحابہؓ کو صحابہؓ نظام قرآن پر عمل پیرا

ہونے نے بنادیا تھا۔ اس لئے نظام قرآنی جو متانج اس وقت پیدا کر سکتا تھا وہی متانج ہر زمانہ میں مرتب

کر سکتا ہے۔ اس نظام کی تو خصوصیت ہی یہ ہے کہ یہ مکان اور زمان کی بندشوں سے آزاد ہے۔ اس

میں یہ صلاحیت موجود ہے کہ یہ ہر زمانہ اور ہر مقام میں وہی زندگی بخش متانج پیدا کر دے جو اس نے

ایک دفعہ پیدا کئے تھے۔

حقیقت یہ ہے کہ یہ دلائل روایت پرستوں نے فریب دہی کے لئے وضع کئے تھے۔ جب ان سے پوچھا جاتا کہ اب رسول اللہ ﷺ کے عہد مبارک کی سی شوکت و عظمت کیوں حاصل نہیں ہوتی تو وہ پوچھنے والوں کو یہ کہہ کر جھوٹا طمیناً دلادیتے کہ تم اپنا مقابلہ اُس دور سے کیسے کر سکتے ہو؟ کیا تم اپنے آپ کو صحابہؓ جیسا سمجھتے ہو؟ حالانکہ ہوا یہ تھا کہ صحابہؓ کے زمانہ میں ہر عمل، اس کے متانج سے پہچانا جاتا تھا

اور اب روایت پرستی نے دین کو رسومات میں تبدیل کر کے یہ عقیدہ پیدا کر دیا تھا کہ مذہب کے یہ اركان، مقصود بالذات ہیں۔ تم جب ان رسومات کو ادا کر دیتے ہو تو یہ اللہ کے ہاں مقبول ہو جاتے ہیں اور ان کا ”ثواب“ تمہارے نامہ اعمال میں لکھا جاتا ہے جو قیامت کے دن میزان میں ملتے گا۔ اس سے ہر شخص مطمئن ہو جاتا تھا۔ چنانچہ اب بھی یہ حالت ہے کہ جو شخص جج کر کے آتا ہے اُسے اطمینان ہوتا ہے کہ محمد اللہ میں ایک اہم فریضہ سے سبکدوش ہو گیا اور جو شخص قربانی دے دیتا ہے وہ سمجھ لیتا ہے کہ اس نے اپنی نجات کا سامان مہیا کر لیا۔ قربانی کے مقبول ہونے کے لئے بس اتنی شرط ہے کہ جانور کان کٹا اور دم بریدہ نہ ہو۔ اگر اس کے کان اور دم ثابت ہیں اور وہ کانا اور لنگر انہیں ہے تو بس قربانی کا فریضہ مع جملہ شرعاً کے ادا ہو گیا۔ دین کے متعلق یہ تصور پیدا کر دیجئے اور اس کے بعد صحابہؓ تو ایک طرف، فرشتوں کو بھی لے آئیے۔ دین کوئی نتیجہ پیدا نہیں کرے گا! دنیا کے باقی مذاہب کے ساتھ یہی ہوا تھا اور اسی تصور کو مٹانے کے لئے اسلام آیا تھا۔ لیکن عجم کی اُس سازش نے جس کی طرف اوپر اشارہ کیا گیا ہے۔ (اور جسے مودودی صاحب نے ”جامعی اسلام“ سے تعبیر کیا ہے) اسلام کو بھی دیگر مذاہب کی صاف میں لاکھڑا کیا اور اس کے زندہ نظامِ حیات کو جو امتِ وسطیٰ کے لئے امامتِ اقوام (Leadership of Nations) کا ضامن تھا، مجموعہ رسومات بنادیا اور یہ سب کچھ کیا گیا روایات کے زور پر۔ رسول اللہ ﷺ نے جس طرح اپنی صداقت کی ایک دلیل محاکم پیش کی تھی اور وہ یہ کہ: **فَقَدْ لَيْسْتُ فِيْكُمْ عُمَّرًا مِّنْ قَاتِلِهِ أَفَلَا تَعْقِلُونَ** (10:16) ”میں نے اس سے قبل تمہارے اندر اپنی عمر گزاری ہے۔ کیا تم اس سے اندازہ نہیں لگا سکتے کہ میں سچا ہوں یا جھوٹا۔“ اسی طرح حضور ﷺ نے اپنے دین کی صداقت کے لئے بھی ایک ہی دلیل پیش کی تھی اور وہ یہ کہ:

**فَلَنْ يَقُولُ اعْمَلُوا عَلَى مَكَانِتِكُمْ إِنِّي عَامِلٌ فَسُوفَ تَعْلَمُونَ لَا مَنْ تَكُونُ لَهُ عَاقِبَةُ الدَّارِ**

**إِنَّهُ لَا يُفْلِحُ الظَّالِمُونَ** - (6:135)

ان سے کہو کہ اے میری قوم! (اس بات کا فیصلہ کہ تم جس نجح پر زندگی بسر کر رہے ہو وہ کامیابی کی راہ ہے یا جس مسلک کی طرف میں دعوت دیتا ہوں وہ خوشنگواریوں کا راستہ ہے بالکل آسان ہے۔ اس

میں کسی بحث و جدل کی ضرورت ہی نہیں) تم اپنے نظامِ زندگی کے مطابق کام کئے جاؤ اور میں اپنے پروگرام کے مطابق کام کئے جاتا ہوں۔ تھوڑی ہی دیر کے بعد تمہیں معلوم ہو جائے گا کہ انجام کا رسکس کے لئے ہے؟ نتائج خود بخود بتا دیں گے کہ خدا کے نظام کو چھوڑ کر دوسرا را ہوں پر چلنے والے کبھی کامیاب نہیں ہو سکتے۔

غور فرمایا آپ نے کہ دین کی صداقت کا معیار کیا تھا؟ یہ معیار تھا اس کے نظامِ حیات کے نتائج جو کامیابی اور ناکامی کا فیصلہ کر دینے کے لئے کافی تھے۔ وہ نتائج جو جلدی سامنے آجائے والے تھے۔ صرف قیامت کے دن نہیں بلکہ یہیں۔ اسی دنیا میں۔ تھوڑے سے وقت کے بعد۔ یہ تھا دیں کا وہ استنتاجی معیار (Pragmatic test) جو قرآن نے پیش کیا تھا۔ ہم پوچھتے یہ ہیں کہ کیا آج دنیا کے چالیس کروڑ مسلمان کسی قوم کے مقابلہ میں بھی یہ دعویٰ کر سکتے ہیں کہ تم اپنے طریق کے مطابق کام کئے جاؤ۔ ہم نمازیں پڑھتے ہیں، روزے رکھتے ہیں، حج کرتے ہیں۔ قربانیاں دینتے ہیں۔ اس کے بعد نتائج خود بخود بتا دیں گے کہ کامیابی کس کے ہاتھ میں رہتی ہے؟ ہماری ہزار برس کی نمازوں اور روزوں نے کیا نتائج پیدا کر دیئے ہیں جواب پیدا ہو جائیں گے۔ یہ سب اس لئے کہ ہم نے روایات کی رو سے اعمال کو رسومات میں بدل دیا ہے اور اب جب ان رسومات کا کوئی نتیجہ نہیں نکلتا تو روایات ہمیں یہ کہہ کر مطمئن کر دیتی ہیں کہ یہ اعمال رائیگاں نہیں جارہے۔ ان کا نتیجہ قیامت میں نکلے گا۔ رسول اللہ ﷺ کے زمانے میں بھی یہی صوم و صلوٰۃ اور حج اور زکوٰۃ دین کے اركان تھے لیکن رسول اللہ ﷺ کا چیلنج یہ تھا کہ ان اعمال کے نتائج ابھی سامنے آئے جاتے ہیں اور وہ نتائج سامنے آگئے لیکن جب ہماری رسومات کوئی نتائج پیدا نہیں کرتیں تو ہم یہ کہہ کر کبوتر کی طرح آنکھیں بند کر لیتے ہیں کہ نہیں! ان کے نتائج اگلی دنیا میں جا کر مرتب ہوں گے! لکنا بڑا ہے یہ فریب جس میں امت مبتلا چلی آ رہی ہے۔ اس فریب کی رو سے، اعمال کے نتائج اس دنیا میں نہیں، صرف اگلی دنیا میں جا کر مرتب ہوں گے۔ ان نتائج سے مفہوم یہ ہے کہ ”نجات“، کس طرح سے ہوگی؟ اس نجات کے لئے روایات نے

بہت سی آسان را ہیں بتادیں۔ اس کے لئے کسی جدوجہد، کسی سعی و عمل، کسی تنگ و تاز، کسی کدو کاوش کی ضرورت نہیں۔ مطلب گناہوں کی معافی سے ہے تاکہ جنت مل جائے۔ سو اس کے لئے بڑے سے بڑے سہل نسخے کتب روایات میں موجود ہیں۔ موطا امام مالکؓ میں ہے کہ:

من قال سبحان الله وبحمده في يوم مأة مرّة حطت منه خطاياه وان كانت مثل زبدة البحير.

جس نے دن میں سو مرتبہ ”سبحان الله و بحمده“ کا ورد کر لیا اس کے تمام گناہ معاف ہو جائیں گے خواہ وہ سمندر کے جھاگ جتنے بھی کیوں نہ ہوں۔

اس سے بھی ایک قدم اور آگے بڑھئے۔ روایات نے توجنت کو یہاں تک سستا کر دیا ہے کہ: من قال لا اله الا الله دخل الجنة۔ ① جس نے لا اله الا الله کہہ دیا جنت میں داخل ہو گیا۔ اس کے عکس قرآن یہ کہتا ہے کہ:

آمِ حَسِيبُّمْ أَنْ تَدْخُلُوا الْجَنَّةَ وَلَمَّا يَعْلَمَ اللَّهُ الَّذِينَ جَهَدُوا مِنْهُمْ وَيَعْلَمُ الظَّاهِرِينَ

(3:142)

کیا تم صحیح ہو کہ تم جنت میں داخل ہو جاؤ گے حالانکہ انہی اللہ نے تم لوگوں میں سے انہیں پر کھا ہی نہیں جو جہاد کرنے والے ہیں اور مشکلات میں ثابت قدم رہنے والے۔

فرمائیے! کہ روایات کی جنت کو چھوڑ کر، قرآن کی جنت کی طرف کون آئے گا! قرآن

① یہ حدیث بڑی دلچسپ ہے سنت:

ایک مرتبہ حضور ﷺ ایک باغ میں تشریف فرماتھے کہ آپ کے پاس حضرت ابو ہریرہؓ جا پہنچے۔ حضور ﷺ نے فرمایا: جاؤ جو شخص ملے اسے یہ بشارت دے دو کہ جس نے کہا دیلا اللہ الا اللہ وہ جنت میں داخل ہو جائے گا۔ حضرت ابو ہریرہؓ وہاں سے واپس آئے تو سب سے پہلے حضرت عمرؓ سے ملے اور انہیں وہ بشارت سنائی۔ حضرت عمرؓ نے حضرت ابو ہریرہؓ کو زور سے ٹھپٹر سید کیا۔ حضرت ابو ہریرہؓ بھاگے رسول اللہ ﷺ کے پاس پہنچے۔ حضرت عمرؓ بھی پیچھے پیچھے تھے۔ حضرت ابو ہریرہؓ ٹھپٹر کی ضرب سے رور ہے تھے۔ حضور ﷺ نے واقعہ پوچھا اور پھر حضرت عمرؓ سے پوچھا کہ اسے کیوں پیٹا ہے۔ انہوں نے کہا کہا حضور ﷺ نے کلمہ پڑھ لینے پر جنت کی بشارت دی ہے۔ فرمایا ہاں، حضرت عمرؓ نے کہا کہ آپ ایسا نہ کریں میاں الوگ ست ہو جائیں۔ انہیں کام کرنے دیجئے، فرمایا بہت اچھا، ہم لوگوں کو کام کرنے کی اجازت دیتے ہیں۔ (مسلم)

نے حج کے متعلق کہا تھا کہ یہ دنیا میں قیامًا لیتائیں (97:5) کا موجب ہے۔ یعنی اس سے نوع انسانی میں توازن قائم ہو جائے گا اور انسانیت اپنے پاؤں پر کھڑے ہونے کے قابل ہو جائے گی۔ اس کے معنی صاف ہیں کہ حج کا اجتماع اس مقصد کے لئے ہے کہ یہ امت، جس کا منصب شہداء علی النّاس (تمام نوع انسانی کے اعمال کی نگرانی) ہے، ایک مرکزی مقام پر جمع ہو کر سوچے کہ دنیا میں قوائیں خداوندی کا نفاذ کس طرح سے ہو سکتا ہے۔ کیونکہ قیام انسانیت، قوائیں خداوندی کے بغیر ناممکن ہے۔ اسے سوچے اور اس کے بعد وہ تدابیر اختیار کرے جس سے دنیا میں نظامِ خداوندی عملًا نافذ ہو سکے۔ یہ تھا قرآنی حج۔ اسی اجتماع کے خرورو نوش کے لئے قربانی کے جانوروں کی ضرورت تھی لیکن روایات نے یہ کہہ دیا کہ اگر فلاں فلاں رسومات ادا کر دی جائیں تو حج ہو جاتا ہے اور فلاں فلاں انداز کا جانور ذبح کر دیا جائے تو قربانی ہو جاتی ہے۔ اس کے بعد وہی حج جسے وجہ قیام انسانیت بننا تھا، یکسر یا ترا ابن کر رہ گیا۔ یہ ہے جو کچھ روایات نے ہمارے ساتھ کیا ہے۔ اگر ہم قرآن ہی کو دین سمجھتے تو جب تک ہمارے اعمال وہ نتائج مرتب نہ کرتے جنہیں قرآن نے ان کا فطری شمر قرار دیا ہے، ہم کبھی اطمینان سے نہ بیٹھتے۔ لیکن جب ہم نے روایات کو دین بنالیا تو پھر نتائج کا سوال ہی باقی نہ رہا۔ پھر محض رسومات کی پابندی رہ گئی۔ اب آپ قربانی کے ہزار فلسفے تراشتے رہئے، اس سے کوئی نتیجہ پیدا نہیں ہو سکتا۔ ان اعمال سے اسی وقت نتائج مرتب ہو سکتے ہیں جب آپ قرآن سے پوچھیں کہ انہیں کن نتائج کے لئے متعین کیا گیا تھا۔



یہ ہیں قرآن کی رو سے قربانی کے احکام۔ یعنی

(۱) قربانی اجتماع حج کے ساتھ مخصوص ہے اور اس کا مقصد اس اجتماع میں شریک ہونے والوں کے لئے خوارک ہم پہنچانا ہے۔ لہذا اس ضرورت سے زیادہ جس قدر جانور ذبح کئے جاتے ہیں وہ اہلاک نسل ہے۔ جسے قرآن نے فساد سے تعمیر کیا ہے۔ (وَيُهْلِكَ الْحُرْثَ وَالنَّسُّلَ - ۲: ۲۰۵)

(ii) حج کے علاوہ قربانی اور کہیں نہیں، لہذا یہ جو دنیا کے ہر قریہ اور ہر بستی کے ہرگلی کوچے میں جانور ذبح کئے جاتے ہیں قرآن کی رُو سے اس کی شرعی حیثیت کچھ نہیں۔

**ذلک الدِّينُ الْقَيْمُونُ وَلَكُنَّ أَكْثَرُ النَّاسِ لَا يَعْلَمُونَ - (30:30)**

جن حضرات کو اللہ نے نور بصیرت عطا کیا ہے اور وہ قرآن کو ضابطہ ہدایت مانتے ہیں، ہمارا خیال ہے کہ انہیں حقیقت تک پہنچنے میں کوئی دقت نہیں محسوس ہو گی۔ لیکن جو لوگ ابھی تک اُس سازش کے شکار چلے آتے ہیں، اور اس دام فریب سے نکلنے کے لئے آمادہ نہیں ہیں، ان کے لئے اس قدر صراحةً اوروضاحت بھی کچھ نفع رسائی نہیں ہو سکتی۔ انہیں ان کا مولوی ایک ہی خطبہ میں بتا دے گا کہ یہ ایک بہت بڑا فتنہ ہے جو تمہیں ”اتباع رسول اللہ ﷺ“ سے باز رکھنا چاہتا ہے۔ وہ اس عجی سازش کو ”اتباع رسول اللہ ﷺ“ کے نقاب میں پیش کرے گا اور پھر حجاز کے میدان میں لاکھوں بھیڑیں بکریاں ذبح کر کے چھوڑی جائیں گی اور پھر مسلمانوں کی تمام بستیوں میں، ہر گلی اور کوچہ میں جانور ذبح کر کے ایک ایک بال کے عوض دس دس نیکیاں حاصل کی جائیں گی اور اس طرح ”پل صراط“ سے ”صحیح وسلم“ گذرنے کا ذریعہ فراہم کیا جائے گا۔ اس جاہلیت کی پیدا کردہ سازش کا مقابلہ آسان نہیں۔ اس لئے کہ:

سب سے بڑی مشکل یہ ہوتی ہے کہ جاہلیت بے نقاب ہو کر سامنے نہیں آتی۔ بلکہ ”مسلمان“ بن کر آتی ہے۔ کھلے دہر یئے، مشرکین یا کفار سامنے ہوں تو مقابلہ آسان ہوتا ہے۔ مگر یہاں تو آگے آگے تو حید کا اقرار، رسالت کا اقرار، صوم و صلوٰۃ پر عمل، قرآن و حدیث سے استشهاد ہوتا ہے اور اس کے پیچھے پیچھے جاہلیت اپنا کام کر رہی ہوتی ہے۔ ایک ہی وجود میں اسلام اور جاہلیت کا اجتماع ایسی سخت پیچیدگی پیدا کر دیتا ہے کہ اس سے عہدہ برنا ہمیشہ جاہلیت صریح کے مقابلہ کی پہبند ہزاروں گناز یادہ مشکل ثابت ہوا ہے۔ عریاں جاہلیت سے لڑیے تو لاکھوں مسلمان مجاہدین سر ہتھیلیوں پر لئے آپ کے ساتھ ہو جائیں گے اور کوئی مسلمان علانية اس کی حمایت نہ کر سکے گا۔ مگر اس مرکب جاہلیت سے لڑنے جائیے تو منافقین ہی نہیں بہت سے اصلی

مسلمان بھی اس کی حمایت پر کمر بستہ ہو جائیں گے اور اٹا آپ کو مور دی الزام بنا ڈالیں گے۔  
(مودودی صاحب)۔

طلوع اسلام کا مقصد اسی ”مرکب جاہلیت“ سے جنگ کرنا ہے۔ وہ مقابلہ کی سختی سے آگاہ اور  
ان ساحرین کی شعبدہ بازیوں کے اثرات سے اچھی طرح واقف ہے۔ لیکن، بایں ہمہ:  
اسے کیا غم کہ اس کی آستین میں ہے پید بیضا؟

(مطبوعہ ماہنامہ طلوع اللہ جولائی 1951)

